

STEVEN SPIELBERG DIGITAL YIDDISH LIBRARY

NO. 08863

GAYSTIKE ERD



Abraham Sutzkever



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:


Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center




The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org



א. סוצקעווער / נײַסטיקע ערד



א. סוצקעווער גייסטליקהע ענד

אריינגאל-האלצשניטן / א. קאלניק



תשב"א ~ ניו-יאָרק ~ 1961

A. SUTZKEVER

GAYSTIKE ERD
SPIRITUAL SOIL

דאָס בוך איז געדרוקט מיט
אַריגינאַל-האַלצשניטן פֿון
אַרטור קאַלניק, פאַריז

—
COPYRIGHT 1961,
BY ISRAEL LONDON

Published by
DER KVAL, I. LONDON, *Publisher*, NEW YORK, N.Y., U.S.A.
MANUFACTURED IN THE UNITED STATES OF AMERICA
BY MARSTIN PRESS, INC., NEW YORK

אויפן ים,
ביים געבורט
פון לעגענדעס

נאך הוידעט זיך די ערד, און ס'האט קיין דעה
 די צייט ניט אויף דעם שמענדיקן זכרון.
 אין זיינע כוואליעס ציט מיין אדיסייע
 צוזאמען מיט די יארן, יארן, יארן.
 ווהיין? איך האב ניט איינגענומען מראיע,
 נאר טרויער איז דער אינדזל פֿון מיין וואַנדער.
 די כוואליעס — אַדלער-פֿליגל בליציק-בלויע —
 אַט רוען זיי, אַט בלאַזן זיך פֿונאַנדער,
 און ווילן אויפֿהייבן דעם ים! נאָר קענטיק,
 זיין טרויער וועגט ווי מייער, און זיי פֿאַלן מיד, אַפּהענטיק.

צוויי

איינזילביק וואַרט מינים: ים! ווי קאַן דיך פֿאַנגען
 אַ זילב? ווי קאַן פֿאַרזיגלען דיין סטיכוע
 אַ קלאַנג, וואָס איז אַ קינד פֿון דינע קלאַנגען,
 געבוירן אין אַרקעסטער פֿון דער שקיעה?
 ניט איך — נאָר ווונדן זינגען דיר אַ הימען,
 ווי מושלען, וואָס געדענקען נאָך די דנאָען.
 ווייל אין דיין קעניגרייך ניטאָ קיין סימן
 פֿון אַשמדאי, וואָס האָט אין זיין שגעון
 געצונדן מענטשן אויף דער ערד ווי סמאָלע.
 צי האָסטו דעמאָלט ניט געקאַנט פֿאַרפֿלייצן זיין ממשלה?



נאָר וווּ איז איצט די ערד ? וווּ איז געבליבן
 אַ יוגנט ? וווּ איז גאַרטן און בית-עלמין ?
 בלוז ים און ים. סעפטעמבער פֿערציק זיבן.
 און אָפּגעקייטלט בין איך איצט פֿון אַלעמען...
 וווּ איז מיין היים ? אַ זינגפֿויגל האָט פּלוצעם
 געלאָזן הויל און אָפּגענאַרט מיין דלאָניע,
 אַ ניט-געזעענמער און אַן תּרוצים...
 און ס'איז מיין היים — זאָל לעבן די איראַניע ! —
 אַצינד אַ שיף געזעגלט איבער שטראַמען,
 וואָס, פּאַטריאַ' איז דווקא איר ניט-היימלענדישער נאַמען.

די, פּאַטריאַ' איז פּולו בליאַסק און זשאַווער.
 די זעגלען — אַ געלאַטע פֿון קאַלירן.
 פֿאַרגלייבן קאָן מען זי צו אַ קענטאַווער,
 וואָס האָט אַראָפּגעשלונגען פּאַסאַזשירן.
 זיי ליגן אין אַ דעמפּיקער קאַבינע,
 ווי קאַנטראַבאַנד אין קאַמפּלירטע שאַכמלען.
 און אויפֿן מאַסטבוים קניפּט אַ מאַנדאַלינע
 אַ נאַקעמער מאַטראַס לפּכוֹד וואַכמלען.
 זיי דאַנקען אים אין ווייסע קאַראַהאַדן
 און מיטן זונפֿאַרגאַנג — שאַלאַם ! צוריק צו זייער באַדן.





דער זונפֿאַרגאַנג — מיין שטאַט! איך זע זי בולמ.
האַב זי געקושט אין פֿייער, איצט — אין וואַסער,
און ביידע מאַל איז זי אין מיר געקוילעט — —
נאָר איצט קום איך פֿון וועלטן מאַנפֿאַרגאַסער,
געצוואַנגן אין די לווערישע פֿאַרבן,
אַראַנושענע און שלאַנגענע און בלאַנדע.
באַצוווינגן איך זיי, באַשירעמטע אין שאַרבן,
איך זאָל דערזען אין זונפֿאַרגאַנג דזשאַקאַנדע,
און וואַקבאַנאַליעס פֿונעם גרויסן פֿלעמער. —
אומזיסט! אַ מעסער קוילעט גאַסן אויפֿן ים אין דעמער.

זעקס

דער זעלבער זונפֿאַרגאַנג ציט אויך היפּנאַטיש
די גליווערדיקע פּאַסאָזשירן אויבן.
און יעדער זעט, ווי אַלט-באַקאַנט און שטאַטיש
פֿאַרגייט די זון אין זיינע אַלטע שויבן.
געשלאַסן קאַנטשאַפּטן. זיי מורמלען שמילע
די נעמען (וועגן דעם וועט קומען ווייטער).
אַ בינטל אותיות-פורחות פֿון אַ תּפֿילה,
אַנטרוגען פֿון אַ פּאַרמעטענעם שייטער.
און ווען איך שרײַב די שורה דאָ די נײַנטע —
איז נאָכן זונפֿאַרגאַנג, און פּליטים שמועסן באַפֿרײַנדטע.



... גרשוני האָט געברענט אין בערגען-בעלזען
 די מתים. אַ געוועזענער פּאַרטייער
 איז לוקאַ. איצטער גלייבט ער בלויז אין העל זען,
 אין חלום, וואָס דער מענטש איז אים אַ שלייער.
 זיין ווייב איז לענאַ. מ'האַט געשמעלט די חופּה
 ביים צפּון-פּאַל. די מחותנים — בערן.
 שולמית האָט געשפּילט אין, ווילנער טרופּע/
 איצט שפּילט זי הינטער אַ וואַל פֿון טרערן.
 מאַיאָר גאַליצקי טראָגט אַ פּויליש היטל
 און ס'קוקט אויף אים דער אַדלער דער קרומקעפּיקער מיט ביטול.

אַכט

און מאַטלע איז אַ הויקערדיקע זקנה.
 אַ פּיאַלעטער הייפּטל קרויט — איר פנים.
 — געבליבן בין איך ווינציקער ווי איינע,
 אַנשטאַט די אייניקלעך האָב איך פֿון סלאָנים,
 געראַטעוועט אַ ליאַלקע. אַ מתנה
 דער מאַמע רחל. דאַליע מינע, דאַליע.
 זי ווויזט די ליאַלקע. און צו דער לבנה
 שפּאַצירט אַ זילבער-אייניקל פּאַוואַליע.
 די זקנה גיט אַ שפרונג: מען וועט זי שעכטן!
 און אלע זעען דעם געהיימען פּאַסאַזשיר: דעם נעכטן.

די כוואליעס פאטשן זיך אליין ווי סאָוועס
 באַפֿאַלענע אין יענוועלטיקע היילן.
 און ביז מיר וועלן קומען צו די אַבֿות,
 איז דאָ, מיין פֿרײַנד, אַ ים נאָך צו דערציילן.
 דערציילט האָט שוין די פֿיאַלעטע זקנה,
 אַצינדער וועלן אַנדערע דערציילן
 פֿאַסירונגען, אַ מעשהלע אַ קליינע —
 און די נשמה וועט פֿון דעם זיך היילן.
 און שיפור איז די, פֿאַטריאַ' און דרייסטער.
 לִבְנֵה הָאֵם נאָך נים געזען אַזאַ מין שיף מיט גניסמער.

צען

אַ, פֿנימער צוריק פֿון אַ יאַרצענדלינג!
 חלומות מיניע, וווּ זענט איר פֿאַרנאַפֿלט?
 איך בין ווי איר אַ זעונג, אַ לעגענדלינג,
 און ס'איז מיין דאָ ווי איבערער — געדאַפֿלט.
 פֿאַרברענטע פֿערל זאַמל איך און סיליע,
 און וועל זיי אַנטאָן אין ירושלים
 אַ יונגער דאָרט געבוירענער פֿאַמיליע,
 אַ רעגנבויענדיקן שטאַם אַ נייעם.
 דערווײַלע הייבט דער ים זיך צו די שמערן
 און גיט זיי איבער וואַריקע לעגענדעס. לאַמיר הערן:

גרשונים:

(זײַן פראָפּיל איז אַ טונקל צענגליטע האַק איז אַ ראָזן אַרעאַל פֿון אַש. אַן אומגעזענענער האַמער האַלט זי נאָך אין ראָווען. דער האַמער פֿאַלט ווייַד, מיט אַן אינעווייניקסטן אַפּלאַנג, אויף זײַן הויט דער מעטאַלענער, און דינע, געזאַלצענע פֿונקען שפּריצן איז ים אַרײַן.)

— אַ באַטאַניקער בין איך. בלומען, גראַזן, געוויקסן האָב איך ליבער פֿון אַלע נאַרישקייטן אין דער וועלט. זייער פֿאַרם און אינהאַלט זײַנען מיר וווּיל באַקאַנט, עלעהיי מיין זפרון וואַלט זײַן אַ בינשטאַק. איך וואַלט קענען אַנשרײַבן אַ ספֿר, מיט די פּיוטים פֿון זייערע פֿאַרביקע תּפֿילות. נאָר צו וואָס? מען דאַרף זיי זאַגן אינעווייניק — — —

אַפֿילו דאַרטן, מיט קיימן אויף די פֿיס, בײַם טראַגן מתים צום געציקן שײַמער-הויפֿן, האָב איך זיי תּמיד געזאַמלט, די איידעלע קינדער פֿון דער ערד. אין מלכות פֿון טויט איז מיר געגאַנגען אין לעבן, וויפֿל מינים בלומען עס באַצירן די געגנט.

געפֿאַלן אונטער אַ האַרמע אויסגעלאַשענע מענטשן, און קיין בלום איז פֿון מיר ניט געגאַנגען, ווייל ס'האַט שוין פֿריער אויסגע-קאַפּעט ווי אַ יום-פּיפורדיקע ליכט, האָט אַ נאַענט פֿאַרגעסנימל איבער מיר זיך דערבאַרעמט און מיט די לעבעדיקע פֿליגל דערהויבן מיין געביין.

אויף דעם טויטנוועג פֿון די מתים צום שײַמער-הויפֿן און צוריק האָב איך נײַן און נײַנציק בלומען באַזונדערע באַוויזן אַנצוזאַמלען. כ'האַב זיי אויסבאַהאַלטן אונטער מיין קברדיקן געלעגער אין אַ זינדן העמדל פֿון אַ טויט קינד, און בײַ נאַכט — זיי צערמלען, זיך מיט זיי האַלובען, און דערקענען וועדליג ריח און ליניע אימלעך בלימל באַזונדער.

... פֿאַרפֿראַרן איז נאָך געלעגן די ערד, און ווי אַ צעשמאַלצן בערגל שניי האָט די זון אַפּגעטייעט.

בארוועם, מיט נייע קיימן אויף די פֿים, צוזאמען מיט ענדלעכע
צו מיר, האָב איך געפאלמעסט מיט אַ לאַם דעם בייניקן באַדן צו
קארמען דעם געשוואַלענעם פֿייער מיט מתיים. פּלוצעם: אַ נייע
אומבאַקאַנטע בלום. די פֿרישינקע בלעטלעך צימערן ווי סטרוגעס
אונטער אַ דיך פֿעלדל שניגענדיקן שניי.

מסתמא, איז מיר געקומען אויפֿן רעיון, איז דאָס אַ זעלמענער
פּרימולאַ ווערים, אַדער ווי ס'הייסט אין פּויליש: פּערוויאַסנעק.
די בלום וואָס אַדאָס מיצקעוויטש האָט אזוי ראַמאַנטיש באַזונגען.
אַ סימן — ס'איז חודש אַפּריל.

פּאַוואַלינקע, די וועכטער זאַלן ניט מערקן, בייג איך זיך איין,
שאר אַפּ דאָס פֿעלדל שניי, ווי דעם זויס פֿון אַ בלוזקע ביי אַ
געליכטער, און וויל זי נעמען. צו מיין שטוינונג איז די בלום
צוגעהעקלט צו אַ קייטל. איך אַנטהיל זי ווייטער, און די בלום איז
גאַר אַ מעדאַליאַן אויף אַ נאַקעטן קערפּער!

דעמאַלט האָב איך גענומען דעם קערפּער אויף מינע אַקסלען
און אים געטראָגן צום שנייטער.

אַרומגעכאַפט מיטן פּורפּלנעם זינד פֿון די פּלאַמען, האָט זיך
באַלד צעשמאַלצן דאָס איין אַרום די גלידער.

און אַ רנע איז געוואָרן אַן אייביקייט, און אין איר האָב איך
דערקענט דעם מעדאַליאַן, און דאָס מיידל אויף וועמעס האַלדז דער
מעדאַליאַן איז געהאַנגען.

— מיין פּלה! מיין פּלה! ווי ביי אַ סאַרנע אונטער אַ רעגן-בויגן
— אירע גרינע, גליקלעכע אַפּלען. איך אליין האָב איר געשאַנקען
דעם מעדאַליאַן ביי דער פּאַרקנסונג.

און כ'האָב געשווינד אַרײַנגעמאַן אַ האַנט אין פֿײַער און אײדער
מיין ברענענדיקער מלאך איז צעפֿאלן אין אַש — דעם מעדאָליאַן
פֿון אײבערן טױטן האַרץ אַראָפּגעצױגן.

און דאָס איז די מתנה, וואָס איך ברענג דעם אויסגעבענקטן
לאַנד ...

פּוּק אַ:

(לוח אַ וואָלף. נאָר זײַנע האָר פֿאַלו אײס ביז די אַקסלען, און ווען
דער ווײַט האַנט זײַ, פֿאַסטפֿאַרירן די לאַנד.)

— זײַבן יאָר אױף אַ קרױע איז עמעץ פֿון אײַך געשווומען? אײבערן
אײַזים, וווּ נעכט און טעג זײַנען אײַנפֿנימדיקע צווילינגען, האָט
די קרױע, אין גרײס פֿון אַ מיטעלער שטאַט, זיך געפֿליעסקעט.

כאַשמענדיק איז דײַן הײם נײַט דאָ וווּ זײ איז. דײַן מאַרגן איז
דײַן נעכטן. און בלוז אײַן מאַל אין אַ מענטשנס לעבן דרײַט זיך
אײבער די בערײשע צײַט.

קאַנסט נײַט חלומען! אױסגעוויינט מיט אַ בלענדיקן פֿענדזל
האַט די זון דײַן חלום, און דײַן וואָר איז אַן פֿאַרבן, ווי דו אַלײן.

דײַנע אױגן זײַנען בלוז ווײַסלען, וואָס קוקן און זעען נײַט.

אַנטלױפֿן? סײַדן אַ פֿאַקע זאָל דיך אײַנשלינגען, און אַרױס-
שפּײַען העט-העט, אײבער אַלע סײַבירן.

האַטו פֿאַרזוכט מירמלען מענטשנפֿלייש? אַ לעבלעכן מוסקל
פֿון אַ טױטן חבֿר?

פֿאַרפֿאַרענע מליצדן פֿון מאַנגעמישער משוגעת, נאָר אויך זי איז אויף דער קריע אַ געפֿאַנגענע.

און אז אַ מענטש לאָזט איבער זײַן לעצטן אַטעם, וואָס בלייבט הענגען צווישן קריע און אומזניקער זון, ווי אַ רויכיק-דימענטענע טויב איבער אַ צעבראַכן אייעלע — האַקן אויסעט זײַנע חברים אים אַ קבֿר אין אַ גליבע אײַז, לייגן אים אַרײַן אינעווייניק, דעקן אים צו מיט אַן אייזברעט, און לאָזן אַוועק דעם קרישמאַלענעם סאַרקאַפֿאַג איבער די וואַסערן. און ווײַזן די קריע וואַנדערט — באַגלייטן דיך קרישמאַלענע סאַרקאַפֿאַגן. פֿאַרשלאָסן איז אינע-ווייניק די זון טאַג און נאַכט און מיט אַן אייזיקן שמייכל, ווי אַ ליוסטרע אַ באַהאַנגענע מיט קרעפֿ, הענגט זי אייביק צוקאַפֿנס איבער די אייביקע פֿנימער פֿון דינע חברים.

ס'טרעפֿט: אַ גלאַנציקע פֿאַקע זעצט זיך אויבן, ווי אַ ספֿינקס איבער אַ שווימענדיקן אַרון, און ביידן ביסטו מקנא מיט דער זעלבער נאַגנדיקער קינאה.

און אַט, בײַם ענד פֿונעם זיבעטן יאָר, האָט אַ ווילדער שניי-שמורעם זיך צעטאַנצט איבער דער קריע; צעטראַטן די זון ווי אַ בלינדן וואַרעם און געצוונגען דעם ים זיך צו שמעלן דיבאַם.

און דעמאַלט, אין שניישמורעם, האָט זיך באַוויזן אַ געשמאַלט: מיין מאַמע. און אַ בעכער מיט ווײַן האָט די מאַמע גענענט צו מינע ליפֿן:

— זון מינער, טרינק, ס'איז דער ווײַן פֿון לעבן!

און קיים פֿאַרנומען אירע ייִדישע ווערטער און דעם ווײַן גע-טרונקען, האָב איך דערפֿילט, אז גאַט איז מיט מיר באַנאַנד אויף דער קריע.

— מאַמע, האָב איך גערופֿן, מאַמע, איך קאַן שוין ווידער חלומען!

נאָר דער שניי האָט צעדריוולט איר געשמאַלט, און ערגעץ ווײַט,
איבערן ים, האָט געפֿלאַמערט איר פֿאַטשיילע. און אויף דער מאַמעס
אַרט איז לעבן מיר געשמאַנען אַ צווייטע: לענאַ! יאָ, די זעלביקע
לענאַ. אַ מאַכטער פֿון אַ דאַרטיקן שמאַם. געבראַכט מיך אַ פֿאַרפֿראַ-
רענעם צו איר טאַטן אין אייזגעצעלט און דערוואַרעמט מיין לײַב
מיט אירע פּיזשופֿדיקע ליפֿן.

איר טאַטע, אַיִדאַיִביקע, אַן אַלמער פֿישער, אַן עסקימאַס, האָט
מיך אויסבאַהאַלטן. און ווײַל די הימער האָבן געדאַכט — פֿאַרזונקען
האַט מיך אין ים דער שטורעם, האָבן זיי שפּעטער ניט פֿרייגעלאָזן
די שפּירדינט מיך צו זוכן.

און לענאַ האָט מיט מאַמישער גומסקייט איבער מיר זיך געבוּגן,
און אויך איר טאַטע, דער אַלמער עסקימאַס, האָט מיך ליב באַקומען.

זײַנען אַוועק אַ פֿאַר חדשים און איך האָב צו אים גערעדט אַזוי
צו זאַגן:

— גוטער מענטש, העלף מיר פֿון דאַנען אַנטלויפֿן, צוזאַמען מיט
דיין טאַכטער!

און אַיִדאַיִביקע האָט אויסגעקלעפט אַ קאַיאַק מיטן אייל פֿון
מאַקסונען, אַזוינע פֿיש, און מעת־לעתן לאַנג האָט ער אונדז געפֿירט
דורך געהיימע צווישנפֿעלדזיקע וועגן איבערן אייזים.

און אַט בין איך צוזאַמען מיט מיין ווײַב אויף דער, פֿאַטריאַ,
און דאָס קינד אין לענאַס בויך — איז די מתנה.

און די טאַכטער פֿון אַיִדאַיִביקע האָט געשמייכלט מיט שמאַליקע אויגן
און צוגעשאַלט מיטן קאַפּ, וואָס די לבנה האָט אים אונטערגלענט מיט
אַ קישו... .

שולמית :

(אז לוקא האט פֿאַרענדיקט, האָבן אַלע זיך צוגעטוליעט נענטער. איבער די רוקנס האט געשליפֿן זיין קלינג דער אַטעמדיקער מעסער פֿון דער קרייז. און שולמית, ווי אַ דרעמלענדיקער שוואַג, האט אויסגעצויגן צו לענאָן אַ זילבערנעם מאַדיליאַני־האַלדז און זי אַ קוש געטאָן אין שטערן.)

— זעט מינע שוואַרצע האָר! זאָלן קומען שאַטנעס און קראַען מיט זיי זיך פֿאַרגלייכן! קיין איין גראַ פֿעדעמל קאָן מען אין זיי ניט געפֿינען. און די זעלבע האָר זינען געווען גראַ, ניין — ווייַס, ווי באַשנייטע צווייגן.

און גראַ זינען זיי געוואָרן פֿלוצעם, ביים שפּילן אין געמאַ די „גרינע פֿעלדער“...

ס'האָט פֿאַסירט דעמאָלט, ווען מיין בליק איז אין מיטן שפּילן געפֿאַלן אין זאָל, און אַנשטאַט מענטשן זינען געזעסן אויף די שטולן — ביקסן.

באַמערקט האָט די גראַע מיסערעיע אַן אַקטיאָר אויף דער סצענע, און זינע מוסקלען זינען געוואָרן פֿאַרגליווערט ווי ביים דערזען אַ שלאַנג.

און די ביקסן האָבן אַרומגענומען אַלע פֿרויען און זיי געבראַכט אויפֿן שולחויף, אין דער אַלמער קלויז.

— לאַמיר זאָגן קדיש נאָך זיך אַליין, מען וועט אונדז באַלד לעבעדיקערהייט פֿאַרברענען!

אַט די ווערטער האָט אויסגערופֿן אַן עלטערע פֿרוי, און די ערשטע זיך איינגעוויקלט אין איינעם פֿון די טליתים, וואָס האָבן זיך געוואַלגערט אויף דער ערד, ווי די געוועזענע הויטן פֿון זייערע בעלי-בתים.

און באלד האבן זיך אלע ווייבער איינגעהילט אין מליתים און
געזאגט קדיש נאך די אייגענע לעבנס לויט די יאמערדיקע פסוקים
פֿון דער עלטערער פֿרוי.

און בײַ אַם דעם קדיש זײַנען צוריק שוואַרץ געוואָרן מײַנע
ווייסע האַר, ווייל ווערן ווייסער האַבן זיי שוין ניט געקאַנט...

גאַליצקײַ:

(און דאָ האָט שולמית איבערגעהאַקט איר דערציילן. גאַליצקײַ האָט מיט
זײַן האַנט פֿאַרזיגלט אירע ליפּ. זײַנע פֿינגער האָט זי ניט אַוועקגענומען,
נאָר שאַרף געקוקט אין זײַן פנים, וואָס איז געווען פֿאַררייכערט ווי אַ
שטיינערנע וואַנט. אונטער וועלכער מײַהאַט אויסגעפֿירט אַ עקזעקוציע.)

— פּראַשען פֿאַנסטוואַ, לאַמיר ניט אַלץ דערציילן. די האַר קאַנען
ווידער ווייס און שוואַרץ ווערן. שולמית, איר זענט דאָך אַן אַק-
טריסע, יאָ? מאַ זינט עפעס אַ היימיש לידל. זאָל זײַן לעבעדיק,
מיר פֿאַרן דאָך קיין ארץ-ישראל! איך וועל צושפּילן אויף אַם
דער באלאַליקע — —

און מאַיאָר גאַליצקײַ האָט אַרויסגעצויגן פֿון קעשענע אַ בינטל קופּערנע
גילזן, אַנגעטילעט אויף אַ שנירל, און מיט זײַ געקלימפּערט אַהין און
צוריק:

— דאָס זײַנען די גילזן פֿון מײַן ביקס. אַזוי פֿיל שדים האָב איך
באַרויקט אין וואַרשעווער אויפֿשטאַנד...

ווי זינגען מיר ? ווי קומט אין ים א דארטן ?
 געביטן קענטיק האט די שיף איר ליניע
 צו אייזיקע און פֿייערדיקע פארטן,
 אנשטאט צו זיין בני קארסיקע, סארדיניע — — —
 און זע : א קוימען קארמעט מיט רובינען
 צעקרימטע מיילער. ס'גייט א בלענד קאסאקע
 א מאדנע אויג פֿון אשיקן באגינען.
 באוויזט זיך גיט ביים האריזאנט א פֿאקע ?
 איז גיט קיין דאכטונג וואס איך מאל און שילדער ?
 — דאס וואנדערן צוריק אהיים די זעונגען און בילדער !

צוועלף

דער טאג איז א פֿארלייקענונג פֿון טרוימען.
 ער האלט אין מעקן בלוטיקע מגילות.
 א ים איז ים. א קוימען איז א קוימען.
 אנטהילט דעם מענטשנגייסט פֿון זיינע הילעס.
 א טויטע כוואליע איז גיט מער קיין כוואליע.
 א טויטער מענטש — אפילו גיט קיין טויטער.
 ס'איז בלענדעניש — — — קאנטורן פֿון איטאליע
 געזעגענען. דער ים איז ראז און לויטער.
 כ'האב ליב די ליכט-געבוירונג. די פֿאנטאסטיק
 פֿון אל דאס נאקעמע, רעאלע. אבער אן באמבאסטיק.

צו ערשט — א וואַלקנדהל. און ברוסטיק-וואַרעם
 באווייזט זיך אים אַנטקעגן אַ סירענע.
 און באַלד, פֿון שוואַרצע שווימען, פֿול מיט שאַרם —
 אַ גאַלדענער באַלעט, ווי אויף אַ סצענע.
 דאָס מאַנצן וואַסער-מענצערינס. צעפֿלאַסן
 די האַר. אין גלי-גלי-גליקלעכע יסורים.
 און שלאַנגיק ציען זיך אויף שטריק מאַטראַסן:
 דאָס צויבערט פֿאַסיידאַן. ס'וועט זיין אַ שטורעם!
 ער שטייט אין ים. זיין באַרד איז ביז דעם נאַפֿל.
 און כאַפט אַ וואַסערמיידל אויף זיין דימענטענעם גאַפֿל.

פֿערצן

דער קאַפיטאַן, מען רופֿט אים אַדיסעוס,
 באַטאַפט דעם צויבערער מיט זיין לאַרנעמע.
 זיי קענען זיך. און ביידע האַבן דעות.
 פֿאַרבלאַנדזשעט האַט די גניסמערשיף צו קרעמע.
 און ס'הענגט אים זיין געליבטע אויפֿן שולמער —
 אַ טיגערין אַ צוגעהיימישט גומע.
 און מעג די שיף זיך הוידיען ווי אַ מולמער —
 די טיגערין האַט ליב אין אַ קאָיוטע.
 אַ בליץ. און ווי אַ זעלנער פֿאַלמ אַ זעגל,
 און די געליבטע לאַזט אַרויס פֿון קאַפיטאַן די נעגל.

מיט מאַרמאָרנע העקסאַמעטערס באַזינגען
 די כוואַליעס דעם געוויטער. זייער קעניג
 באַוויליקט שוין די פאַמריאַ' צו שלינגען ...
 דערווייל איז זי דעם קעניג ווידערשפעניק.
 זיין צאַרן ברענט. איז דאָ אזאָ מין שפּאַסער?
 ער גיט אַ הייב פֿון מיטן ים אַ סקאַלע.
 אַ וואַלקנבראָך. אַ ליאַלקע שווימט אין וואַסער.
 איז דאָס דער לעצטער אונטערצי פֿון אַלע
 נסיונות? ניין, מען קאַן דעם טויט גיט מינדן!
 געלאָזן אויף דער ערד — געפֿינט ער אויף די ימען. סיידן? ...

זעכצן

דער שטורעם האָט די מראה פֿון אַ בויגע.
 אַ בליצן-חלף שימערט ווי-ניט-ווייך.

גר שוּנִי:

— מסתמא בין איך זינדיקער ווי יונה,
 טאָ שלינדערט מיך אין ים — וועט ווערן רויק.
 דאָס ייִדנלאַנד וועט זיין מיט ייִדן אָן מיר.
 אַ מתים-ברענער איז גיט קיין מיוחס.
 אַ שאָד, אַ שאָד איז בלויז דעם מעדאַליאַן מיר.

פּוּק אַ:

— זאַל גיין דער קאַפיטאַן צו אַל די רוחות!
 אַ שיה? געטרויען קאַן מען אים אַ לייצע,
 אַיִדאַר-ביקע דער עסקימאַס וואַלט זיך געטאַן אָן עצה!

מ א ט ר ע :

— עם קומט מיר. ניט גערצטעוועט די שוואלכן.

ש ו ר מ י ת :

— א האלבער וועג איז אויך פֿאר מיר א גאנצער.

א ש ט י מ :

— זאגט ווידוי!

ג א ר י צ ק י :

— ניין, איך האב ניט ליב קיין האלכן,
האב ליב גאר אייך, און ליבע איז א פאנצער.

ל ע נ א :

— אויב כ'האב קיין טעות ניט, איז גאר דער שמורעם
אצינד אין מיר, און שטילקייט איז דערנעבן.

ל ו ק א :

— וואס מיינען דיניע קינדערשע דיבורים?

ל ע נ א :

— אזוי, אזוי, א שמויסערל, א לעבן.

ג א ר י צ ק י :

— ס'געפעלט מיר. בליץ-און-רעגן וועט אים זאלכן
צו זיין א העלד. א גאנצער וועג! איך האב ניט ליב קיין האלכן!

א קינדגעוויין האָט אָפּגעטאָן דעם צויבער
 פֿון שטורעם-קעניג. זיגערישע, פֿלינקע
 מאַטראַסן לאַכן: ער פֿאַהגלעט זיין שויבער ...
 דער סאַפענדיקער ים איז בלוי ווי מינקע.
 דעם שטורעם-קעניג פֿאַלן אין די דמים:
 — אַנטלויפֿן אויף די וואַלקנס — בלאַנדע קעמלען!
 זיי נעמען ניט. און שפּרייטן גוטע בשמים.
 באַנימע שלווה. מידע זעגלען דרעמלען.
 און אויפֿן מאַסטבוים קניפט אַ מאַנדאַלינע
 אַ נאַקעטער מאַטראַס: אוי, דינע מיידל, דינע-דינע.

ניינצו

די פֿיאַלעטע מאַטלע שטייט באַזונדער
 און לאַזט אַ טרער אין ים: — איז עמעץ ערבֿ,
 אז מיט אַ זקנה וועט געשען אַ ווונדער,
 געפֿינען וועל איך אינעם לאַנד מיין קרובֿ?
 איך ווייס דאָך ניט אין סאַראַ שטאַט צי דערפֿל,
 אין אימהדיקע בערג, צי גאַר אין תּהומען
 איך זאַל אים זוכן. סיידן וואַרפֿן ווערפֿל ...
 — אַ, באַבעשי, צי ווייסט איר כאַטש זיין נאַמען?
 — דעם נאַמען? איך וועל גיין צו מאַמע רחל
 און וועל זי פֿרעגן ווי ער וויינט. מען רופֿט אים פֿביכול.

אַראָפּגעלאָזן שוין אין ים דער אַנקער.
 צי האָט אַ דנאָ אַ חלום? ווייסע שטיבלעך.
 אַ פּאַלמע. און אַ זאַמד אַ זוניק בלאַנקער.
 און הענט ווי טויבן פּלאַטערן דאָרט ליבלעך.
 און עמעץ לויפֿט אַנטקעגן מיט אַן עמער,
 ווי ברענען וואַלט דער ים, און ער — געלאָשן.
 מיין ברודער! ס'טונקלט. ניין, איך קאָן נישט זען מער.
 פֿאַרהאַקט אויף זיבן שלעסער איז מיין לשון.
 באַפֿאַלן וועט אים אויך אַ ליקווי-חמה,
 און ער וועט מורא האָבן שווינגן, צי עס לעבט די מאַמע — — —

**די סאבורעס
בליען**

מ'איז נאכט. א הויז בני שייך-אברעק. דא ווויז איך
 ביים ברודער. אייגן בלוט און היימיש נענטסטער.
 זיין יום-טוב מיט א הויפן אש באלויזן איך...
 בלחש קומט אין צימער דורכן פֿענצטער
 א פֿינגבוים. ער ברענגט מיר א מתנה
 א זיסן מילכוועג. יע, א גוטער סימן.
 — שהחיינו, ברודער, פֿינגבוים — שהחיינו!
 אזא מין בוים איז ווערט א ליד, א הימען.
 א פֿינגבוים? דאס איז דער עץ-החיים,
 באבלעמערט מיט א לעבעדיקן יידן-דור א נייעס.

צוויי

דורך זיין געצווינג, און אויסגעטאן פֿון חומר,
 דורך צימער-שפינוועבס דיטלעך נעמט זיך שנידן
 ביים פֿוס פֿון בארג דער דענקמאל פֿון א שומר —
 מ'גערניט פֿון טויטן אלעקסאנדער זידן.
 און איבער אים (דאס ווייזט מיר אן און לערנט
 מיין ברודער), אינעם זילבערלעכן תוהו,
 וווּ מ'ענדיקט זיך דער פרמל, ווערט באשטערנט
 אלץ ליכטיקער די הייל פֿון אליהו.
 שאקאלן וויינען זיך צונויף און שאלן,
 ווי מ'וואַלטן קינדער נאָכגעמאָכט מ'געיאָמער פֿון שאַקאלן.

די הייל. דאָ איז די לופֿט אַן אלט-געהוימע,
 אַ גילגול פֿון אַ טײַך אַן אויסגעטייכטן.
 ... אַ פֿײַערל. ס'באַפֿאלט מיך אַ תּרדמה.
 פֿאַרשאַטן כ'ליג אין שניי. אַנטקעגן ליכטן
 אַ האַרדע צווילינג-פֿײַערלעך, אומצײליק. —
 חֲבֵרִים וועלף. זיי וועלן זיך. מסתּמא
 צעטיילן מענטשלעך מיט מיין יעדן חלק.
 נאָר וועלן זיי מיר לאָזן מיין נשמה,
 צי בלויז די צײַטן פֿון צעפֿליקטע קליידער?
 איך ליג אין שניי און טו אַ תּפֿילה, גיב זיך שמוס אַ נדר:

פֿיר

אויב דו וועסט מיך באַשיצן פֿון די חיות,
 באַצאָלן וועל איך דיר מיט גרויסע לידער
 בניים פרמל, בניים געזאַלכטן הר-הבית,
 אז יעדער שטיין וועט שפּרינגען ווי אַ ווידער.
 און קוים איך טו מיט דיכטערישער העזה
 דעם נדר, און איך ענדיק — ערשט אַ זקן
 האַט אויסגעשוילט זיך באַלד פֿון אַ בעריאַזע
 און צײַמט די וועלף. איך הער זיי אויף צו לאַקן.

— — — — —
 אַצינד, פּדי מקיים זײַן דעם נדר,
 געקומען בין איך אין זײַן הייל. ניטאָ דער זקן, לידער ...

איז דאָס די קליינע גרויסע ערד אָן מעסמונג?
 איז דאָס די ערד, וואָס גייט אַרײַן אין סידור?
 וווּ דער באַשעפֿער האָט געבויט זײַן פֿעסמונג,
 צעשפּליטערט זי און פּלאַנט צו בויען ווידער?
 איז דאָס די ערד פֿון זעונגען און טראַנסן,
 וווּ אויך דער טויט איז ניט רעאל? דערווײַלע
 פֿאַרשיכורן איינמאַליקע ניוואַנסן,
 און ערגעץ מאַנט אַ שאלה נאָך אַ שאלה — — —
 איך מרינק דעם ווילדן, גרויען וויין פֿון שטיינער,
 ווי ס'וואַלט אַ זעג מיין פֿינצטערניש געזעגט מיט אירע ציינער.

זעקס

דער נחל קישון בלינצלט ווי אַ נאַדל,
 דו קענסט אַרײַנטאָן ס'מיכל אין דיין קליאַפּע.
 פֿון דעסט וועגן איז ער כּפֿבוד גדול
 אַ תּושבֿ אין תּנך. ווי אויף אַ מאַפּע
 איז אויסגעשפּרייט דאָס לאַנד. עס איז די לאַנדשאַפֿט
 אַ לולבֿדיקע. ס'האַט די זון אַ פּיטום.
 איך גיי אַצינד מיט חיפּה שלימן קאַנטשאַפּט.
 כ'האַב ליב דעם זאַלץ פֿון אומבאַקאַנטן ריטעם.
 ס'באַגלייט מיך זמירי. וועגן אים — באַזונדער.
 אַ וונדער איז מיר נאָר, וואָס ווונדער איז דאָ ניט קיין ווונדער.

און אָט איז חיפּת. אָנגעגליטער קעסל.
 דער ים-שמאַל איז איר דעק. און ס'איז געגליכן
 צו זשיפענדיקער לאַווע גאַס און געסל,
 פֿאַרגליווערט אינעם שפרונג צום ים-התיכון.
 אַ דראַם-פֿאַרצוימונג. ענגלענדער אין קאַסקעס.
 אַראַכער. יידן. אָפּגעברוינטע פֿרויען.
 אַנטבלויזט די ליטקעס. און מיט שוואַרצע מאַסקעס
 צוויי אַצלניקעס יאָגן ווי קאַובאַיען.
 און פּלוצעם — בום! אַ רויך. עס פֿאַלמ אַ שמאַכע.
 אַ באַמבע אויף רחובֿ-המלכים. שיינער ברוך-הבא.

אַכט

מיין חבֿר זמירי שטאַמט פֿון אוקראַינע.
 שוין צענער יאָר אין לאַנד, נאָר אונטער וועגנס
 צו זיך אַליין. עס רוט אויף אים די שכינה
 ביים שילדערן די אייגנשאַפֿט פֿון רעגנס
 און היגע ביימער. אַז די ביימער שווינגן
 מוז ריידן זמירי: אָט איז מיין אידעע —
 געהער צו דער פֿאַרטיי פֿון זיסע פֿייגן,
 און בלויז אַ בוים זאַל זאָגן דיר אַ דעה!
 מיין חבֿר זמירי גיט זיך ניט קיין וואַקל:
 — אַ באַמבע? ניט קיין חידוש. אַ געוויינטלעכער ספּעקטאַקל.

אויך אייזלען האָט ער ליב. און קומט צו היפן
 אן אייזעלע, נעמט זמירי אים שוין מאָלן:
 — אַ רויזן-צווילינג זינען דינע ליפן,
 און דינע אויערן — צוויי פֿיפֿיאָלן.
 און גיט ער אויך אַ צארטן פאטש אין סאַמעט
 פֿון הינטער-חלק, ווערט אים טאַפּל גרינגער.
 דאָס אייזעלע נעמט מיט אַהיים, צעפּליצמעט,
 די זיגלען וואַרעמע פֿון זמירים פֿינגער.
 (ס'האָט פֿראַנסים זשאַם, דערמאָן איך זיך, אַ תּפֿילה:
 כּוֹויל קומען אין גן-עדן מיט די אייזעלעך די שטילע.)

אַ קיאַסק. אַ בלאַט-פֿאַרקויפֿער איז מעיין
 אין בלאַט גמרא. ס'קאַנען אים די קונים.
 פּאַוואַלינקע. זיי לאָזן אים צעקניען.
 אין קורצע כאַקי-הויזן — אַ בן-שמונים.
 באַהאַנגען מיט מטבעות נאָז און שמערן,
 און אויפֿן קאַפּ אַ זויגלינג נאַקעט, מאַגער,
 און מיט אַ בויך, וואָס קלייבט זיך צו געבערן,
 באַגעגן איך אַן אייניקל פֿון הגר.
 די זון פֿאַרגייט. און זיך אליין אַנטגילדן
 באַלקאַנען, שויבן, די העברעיש מאַנענדיקע שילדן.



און זמירי זאגט : ווו זינגען די קאלירן ?
 אנו געפֿין זיי, אויב דו ביסט א בריה.
 געדענק : אריענט. מען דארף זיך אריענטירן,
 אַניט וועט דיך פֿארשלינגען די מיסטעריע.
 אַצינד — אַט איז אַ שיכפּוצער, מאַ גיב אים
 אַ שימער מאַן די שיך. דו ביסט פֿאַרבעטן
 צו אַרנאלד צווינג. זיין בימערקייט פֿאַרגיב אים.
 איז ווערט אַ פֿרייז פֿון עלנט. עך, פֿאַעטן...'
 אַ הענגענדיקער בלייבט מיין פֿוס : גיט נייטיק,
 איך האָב דאָך אויסגעבענקט דעם שטויב אין געטאָדיקן ווייטיק!

צוועלף

אַ וואַקלדיקער מאַן אין שוואַרצע ברילן
 באַווייזט זיך פֿון אַ בוידעמדיקער נישע.
 אַ גאַרגלדיקע האַנט. אַ גומער ווילן.
 די האַנט וואָס האַט געשריבן „סערזשאַנט גרישע".
 און אויפֿן מיש — אַ וואַזע מיט גלאַדיאָלן,
 זיי טרינקען זינגע טרערן פֿון דער וואַזע.
 באַשנימפּערלעכע, ווונדיקע סימבאָלן,
 סך-הכל פֿון דעם גאַנצן עולם-הזה.
 נאָר איינע טרייסט אים, אַז די קונסט איז געטלעך —
 די שוואַרצע קאַץ, זיין פֿריינדין, אין די ווייסינקע שקאַרפעמלעך.

דער מינסטער זאגט: איך לעב דאָ ניט-הארמאָניש,
 דערווידער איז מיין שפראַך, די שפראַך פֿון געמע.
 קוים-קוים איך זע. די זון איז צו דעמאָניש,
 און אירע שטראַלן — אולטראַ-פֿיאַלעמע
 אַ גאַנצן מאָג. איך האָב די נעכט שוין גערנער,
 זיי קומען הויכע, שמומע, ווי זשיראַפֿן.
 אַז ווייכע שאַמנס דעקן צו די דערנער,
 איז איינגענעם אַ גאַנצע נאַכט צו שאַפֿן.
 די מענטשן וואַלטן דאָ געווען פֿיל בעסער,
 ווען ס'וואַלט זיי ניט די זון צעשניטן מיט איר הייסן מעסער.

פֿערצן

— און ס'לאַנד? — מיין פֿריינד, איך ליב דאָס לאַנד פֿון ביבל,
 נאָר וויסן זי דעם אויסדרוק מאַרצעפּאַנע? —
 אַ שיינער טרוים. איך זאָג עס אָן פֿאַראיבל.
 מיין לאַנד איז דאָ. (ער ווייזט מיר אָן אַ פּיאַנע.)
 דאָ הויערט באַך. און וועגן אים איך ענדיק
 אַ בוך. האָב זיינע נאָמן און פּתבֿ-ידן.
 איך טרינק זיי מיט די בלינדע אויגן שמענדיק.
 מיט באַכן קאָן מען גיין אויף באַריקאַדן.
 און אַרנאָלד צווייג טוט אויס די שוואַרצע ברילן
 און וועקט פֿון קבֿר באַכן. זאָל ער וועקן, זאָל ער שפּילן...

איך האָב אַ מאָל געפֿאַנגען אין ווילדע
אַ פֿישל אויף אַ ציטערדיקער ווענדע.
מאַכט איצמער מיין זפרון אַ נסיעה
אַהין, וווּ אויך דער טינג איז אַ לעגענדע:
ווען דורכגעהעקלט און שוין באַלד אָן לעבן
געצאָפלט האָט דאָס פֿישל אויבן, דעמאָלט
איז לעבעדיק דער אָפּשפּיגל דערנעבן
געשווומען וויטער, זילבערדיק צעפֿלעמלט.
צו וועלכן פֿישל בין איך איצט געגליכן?
אַדורכגעהעקלט און געפֿאַנגען זיינען ביידע איבן.

אַ, לייענער, זיי מוחל מיין דיגרעסיע,
זי האָט געמוזט אַרײַן אין מינע סטראָפֿן.
אַוועק די פֿישלעך — זאָג איך בפרהסיאַ:
אַן אויסטערלישע היים, אַ שאַד צו שלאָפֿן!
ס'איז חלומדיקער דאָ די וואָר פֿון אַלע
חלומות. ניין, דערלויב מיר זאָגן דרייטער:
די ווייטע געכטנס פֿילט מען דאָ רעאַלע,
די היינטן האָבן פּנימער פֿון גייסטער,
אַ תּהום — די מאַרגנס. עיקר-העיקרים:
פּאַעזיע איבער אַלע צייטן זוכט אַ ליב, אַ פֿאַרם.

געוועט האָט זיך די זון: זי מוז צעשמעלצן
 די אייזיקייט אין מיין געביין, דעם גליווער.
 נאָר ס'וועלן ניט דערוואַרעמען קיין פעלצן
 אַ מוימע וועלט. אויף גאַסן תל-אַבֿיבֿער
 איז לעבעדיק. אַ שוויצערין. ס'איז יעדע
 מינוט שוין אַלט. אַן עקסמראַבלאַט אין רינשמאַק.
 אַ תימנער משיח האַלט אַ רעדע.
 און ווי דורך אַ פֿאַרגרעסער-גלאַז אין בינשמאַק —
 אַ ראַיעניש פֿון פנימער. ווי מאַדנע —
 די זעלביקע, וואָס מ'האַט פֿאַרברענט אין ווילנע, קאַוונע, גראַדנע.

אַכצן

למען האמת מוז איך דאָ געשווינדער
 פֿאַרבעסערן די פֿערזן, בין זיך מודה:
 ביים זען אזוי פֿיל, קיין עין-הרע, קינדער
 צי האָט זיך ניט געטאַן דאָס האַרץ אַ הוידע?
 פֿאַראַן אַ טרער, וואָס פֿון דער זון איז הייסער,
 אַ טרער, וואָס פֿאַלט אין זיך ווי אין אַ ברונעם,
 און ס'ווערט אַן אַדליגע. זי גליט בותר.
 עס האָבן אויפֿגעוועקט זי די ניגונים
 פֿון קינדער, קינדער, האַפֿערדיקע, זשוואַוע.
 פֿאַראַן אַ טרער פֿון גליק, וואָס קאַן פֿאַרגיסן מיט אַ לאַווע!

קאָפּע, קנקן' — אויף מאַמע-לשון : קריגל —
 איז אַנגעפּראָפּט מיט קינמטלער ווי מיט בינען.
 מען דאוונט צו דער מוזע : גיב מיר פּליגל,
 איך זאָל חלילה ניט אַראָפּ פֿון זינען'.
 מען קערט אַרײַן אַ קאַניאַק נאָך אַ קאַניאַק,
 און ס'גייט אַ רויך פֿון די פֿאַרשוויצטע בלוזעס,
 ווי ס'וואַלט געוועזן דער געטראַנק אַמאַניאַק...
 נאָר ס'בלײַבן קאַלטע, ניכטערע די מוזעס —
 פֿאַר אַלעמען קיין פּליגל וועט ניט סטייען.
 און איך אַליין בין שיפור אויך. בין שיפור ולא מיין.

צוואַנציק

אַ קליינער קיבוץ-גלויות פֿון באַקאַנטע
 מאַנירן, איזמען. איינער שפּילט יעסיענין,
 אַ צווייטער איז צום ווינציקסטן אַ דאַנטע,
 אַ דריטער טראַגט אַ בערדעלע ווי לענין
 און מאַכט אַ מינע, גלײַך עס וואַלט זײַן פֿאַטער,
 אַ בדהן צי אַ פּלי-זמר פֿון דער ליטע,
 געווען אַ דזשינגיס-כאַן, אַ וואַזשנער מאַטער.
 אַ פֿערטער שווינגט צו זיך. — פֿון דער עליטע.
 (אַ, בראַדערזאָן, ווי האַסטו וועגן איזמען
 געזאָגט אַ מאַל : איך האַלט ניט פֿון קיין איזמען, איז מען —
 איז מען!)

פֿון סאַמע ווינקל, איין-אַליין, יחידיש,
 מיט ברייטן שמייכל גוטמוטיק-נאַוון,
 באַגריסט מיך אַ פּאַעט, וואָס שרײַבט אויף ייִדיש,
 און, מאַכט אַ וואַרע' זאָגט ער הויך בפיוון.
 מען רופֿט אים שײַמחה, און אים פּאַסט דער נאַמען,
 ווי ס'פּאַסט אַ יונגן דיכטער זײַן משופּרינע;
 ווי ס'פּאַסט אין שול אַ יתום זאָגן: אַמן,
 און ווי עס פּאַסט פֿאַר שײַמחהן זײַן פֿרײַנדיגע,
 וואָס נייַט אים אויס מיט בלימלעך אַ רובאַשקע,
 און וועט כאַלד קומען אין, קנקן' מיט אים צו טרינקען משקה.

צוויי און צוואַנציק

אום האַלבער נאַכט, ווען ס'דרימלט שוין דער קעלנער,
 נאָר ס'דרימלט ניט דער נומער אויף זײַן אַרעם,
 באַווייזט זיך עמעץ און מען פֿילט: אַ זעלנער,
 געבוירן אין אַ הויט — אַן אוניפֿאַרעם.
 — דער זקן איז דער ליבלינג בני דער יוגנט
 (פֿאַרטרויט מיר שײַמחה), גיט צו שמעקן פֿעפֿער.
 דעם זקן וואַלט עס אַבער ניט באַנוגנט,
 ווען ער אַליין וואַלט ניט געווען אַ שעפֿער —
 האָט ליב געדאַנקען אויסצושליפֿן, מאַקן'.
 און שײַמחה זאָגט: באַקען זיך מיט דעם שטענדיק יונגן זקן'.

דער שטאלטנער מאן, באהאנגען מיט קאלעגן,
ווי פייגל אין א שמורעם אויף א צעדער,
צייט אויס א שווערע באקסערהאנט אנטקעגן
און מיטן דריק — ניטא שוין מער קיין גדר.
און שטילער ווערט. עס קלאפט אריין פון ווייטן
דער ים-גערויש — א כוואליעדיקע עדה.
דער זקן זאגט: איך שטעל זיך פאר א פייטן
אזוי! — ער סאלומירט. מיר זיינען ביידע
די זעלבע נאכט געפארן אויף א שיפל
און מעשיות האט ער אויפגערודערט — איך געדענק ניט וויפל ...

קאן זיין, איך וועל נאך האבן אן אקאזיע
מיין פריינד און העלד צו שילדערן געהעריק
א צווייטן מאל. ער מאניעט מיין פאנאמאזיע.
איך זוך די פארבן. ס'איז מיין פענדזל טרעריק.
דערווייל — צוויי שורות כלוין פון אט דעם שיינדל
אין יענער נאכט, ווען איך האב אים באגעגנט:
— קאנסט ברענגען מיר פון אונדזער לאנד א שטיינדל,
און כ'וועל דיר זאגן אקוראט זיין געגנט.
אזוי איז יצחק, פון פלמח דער גרינדער,
אינטיים געווען מיט מאמע ערד, וואס בענקט נאך אירע קינדער.

אין ביאליק-הויז. מען קומט אַרײַן דאָ צווישן
 אַ סמראָפֿע מאַנדלביימער. אין אַ סאַליע,
 באַשטעלט מיט בענק און לאַנגע, שוואַרצע מישן —
 די אויסדערװיילטע, שרײַבערשע פּמליא.
 הײַנט אַװנט איז מען חֲרױש מקבל
 אַ גאַסט, װאָס אַלע רופֿן אים: דער װילנער,
 בלױז ער אַלײַן איז גלײַבן נײַט קאַפּאַבל.
 דער יושב־ראש, אַ װײַסער װי אַ מילנער,
 איז אויך שױן דאָ, פֿאַרװיקלט אין אַ שאַליק.
 ס'איז גוט צו אַטעמען דעם נײַסט פֿון חיים-נחמן ביאליק.

זעקס און צוואַנציק

װען ס'װאָלטן זײַן די שױבן דיק װי ציגל,
 צעקרישלט װאָלט זײַ אויך דעם ראַדיאַס ברומען.
 דאָס פֿאַלק ישראל שמעלצט זיך אין אַ טיגל:
 — גראַמיקאַ ... רוסלאַנד ... בעװײַן ... אונאַ ... טרומען ...
 אַ שײף מיט עולים ... ענגלענדער ... קפֿריסין ...
 אַ שײסערייַ לעם באַב־אל-װאָד ... אַראַבער ...
 און — טאַנצמוזיק. מײַן גאַט, מען דאַרף דאָ נײַמים!
 און באַלד געשעט אַ נס: אַ באַסאַראַבער
 באַגריסט אַ ליטװאַק. יע, ס'איז יעקבֿ פֿיכמאַן,
 מגושמדיק, און — זעט אַ גראַז. אַן איידלמאַן, אַן איך-מאַן.

— איך קום פֿון שחיטה-שמאַט, צו דיר, משורר
פֿון שחיטה-שמאַט. מיין זון איז דאַרט פֿאַרלאַשן.
פֿאַרטיליקן האָט ניט געקאָנט דער צורר
דאָס איינציקע וואָס לעבט אָן ליב — מיין לשון.
די אותיות-פורחות האָבן זיך פֿון שניטער
אַ הייב געשאַן מיט מיניע הענט צוואַמען
און צוגעפֿאלן דאָ צו זינגען ווייטער —
דערמונטערן די אָפּגעהאַקטע שטאַמען.
איך בין מיט מיניע טויטע אומצעטייליק,
און זייער ווייטער שטויב איז ווי ירושלים — הייליק.

אַכט און צוואַנציק

לייגט צו אָן אויער צו דער ערד, איר קלוגע:
די מערדער טאַנצן אין פֿאַלאַצן גראַמע.
און מיינט ניט, אַז דער טויטער איז משוגע,
ער לויפֿט אַרום אין דר'ערד און מאַנט נקמה!
און וועלן מיר זיין מאַנונג ניט דערהערן,
זיין האַק וועט פֿאַלן, האַב איך מורא, וווּ זי
וועט וועלן. אָן אַרמיי פֿון טויטע טרערן
ווערט לעבעדיק, ווי ס'האַט געזען בן-בוזי — —
פֿאַרמאַכט די אויגן: טויטע טרערן שמינגן,
אַצינד, חברים, לאַמיר אַלע שמומעהייט ניט שווינגן.


דער דרויסן האָט געבלעטערט בלויע דפֿין
און פֿול מיט אַותיות איבער מיר געפינטלמט,
ווי איך אליין וואָלט פֿריער זיי באַשאַפֿן — — —
און ס'האָט אַ מאַנדל-דיח זיי באַווינטלמט.
נאָר פֿלוצעם — איבער אַלענבי יאָגט האַסטיק
אַ רויטער מגן-דוד און אַ מאַסע
נאָך אים. ווי ס'יאָגט אין קינסטלער די פֿאַנטאַסטיק...
און שוואַרץ איז שוין ביים טויער פֿון, הדסה'.
— אַ האַנטגראַנאַט... ס'איז לעבן דזשעבעליע...
לכּנה קוקט אין פֿענצטער פֿון שפיטאַל און רייסט זיך קריעה.

דרייטיק

ס'איז ערבֿ ראש-השנה. ערבֿ בייטונג.
באַזונדער נאָך די פּולווער און די פֿלעמלעך.
נאָר אַז דו נעמסט אין האַנט אַרײַן אַ צײַטונג,
באַשימט דיר די אויגן שוואַרצע רעמלעך.
און ערגעץ זיצן קאַלטע דיפּלאַמאַטן
און שפּילן שאַך מיט דיר און מיטן חלום
פֿון עלטער-זיידן דינעם, פֿונעם טאַטן.
ווי ענדיקט מען די מאַדנע שפּיל בשלום?
דער שוואַרצער קיניג היפּערט צו די ווייסע...
די ווייסע לויפּערס גיבן זיך ניט אַנמער, הער אַ מעשה!

פארטייען. אונטערערדישע געזעמלען.
 אנטרונגען איז אן ארעסטאנט פֿון עפֿו.
 מען זוכט געווער אין הויקערס בני די קעמלען.
 ווער ווייס? קאָן זײַן, די קעמלען זײַנען טאָקע
 פֿארשמעלטע יודן. גרייטן דעם נצחון.
 מען גלייבט ניט אַ מלמד, אַ חבדניק,
 אַ קינד אין וויג. און אין די זעלבע וואָכן
 זעצט איינער איבער פּושקינס „מיעדני ווסאָדניק“,
 און קינדער זעצן איבער אים אים קינאה
 מיין טאָכטערס נאָמען — און פֿון רײַנע איז געוואָרן רײַנה.

דערווייל קומט אָן אַ ווייסע פֿרוי פֿון אויבער-
 גליל. דאָס פנים שלאָגט מיט האַרעוואָניע.
 אַ זילבער-פֿעכער איז דער טשוב, דער שויבער.
 גענוג צו זאָגן בלויז איר נאָמען: מאַניע.
 און ווי עס טריקנט אַ מאלאַריע-כאַדן
 דער אייקאַליפטום-בוים און ווערט ניט זעטיק,
 אַזוי איז מאַניע מיטן לאַנד געלאָדן.
 אַ נייע מאַס פֿאַר ייִדישער עסמעטיק.
 זי ברענגט מיר פֿון גליל אַ הענגל טרויבן.
 אַזעלכע פּערל זײַנען בלויז בני איר אין קיבוץ, אויבן.



די לעצמע קלעטערטרויבן ... זע: פֿאַרוונקען
 אין יעדער טרויב אַ מלאכל — דאָס קערל.
 זײַן שמייכל וויינט מיט פֿיאלעמע פֿונקען.
 פֿאַראַן באמת בלױענדיקע פֿערל!
 די טרויבן זײַנען דורכזיכטיק אַן מורא,
 זיי קלעטערן אַנפֿיסיק צו די הייבן.
 אַ שאַד, עם פֿאַלט ניט ווען מען וויל דער יורה,
 אַ גראַבער פֿינגער לאַזט אויף זיי אַ צייכן.
 אַצינד אַז כ׳האַב פֿאַראייביקט שוין די טרויבן,
 באַקומט דאָס וואַרט די ווינטע פֿרוי. איך וויל דײַן צײַט ניט רויבן.

פֿיר און דרייסיק

זי זאגט, און אירע גוטע אויגן מיניען:
 — געקומען כ׳בין צו דיר מיט צוויי ענינים.
 איז לאַמיר קודם וועגן ערשטן ענין
 אַ שמועס טאָן אַזוי זיך גלייך אין פנים:
 ס׳מוז ייִדיש אויסגלייכן די חומ-השדרה
 להכעיס אַלע פֿיניקער און שענדער.
 מען מוז פֿאַר ייִדיש בויען אַ קאַטעדראַ,
 ירושלים זאָל פֿאַר אַלע לענדער
 אַ טרייסט געפֿינען. זי זאָל זײַן מקיים
 איר צוואַג. מוזן מיר זיך טרעפֿן אין ירושלים.



והשנית, אויב דו בענקסט נאך שניי, מיין ליבער,
 טא קום צו אונדז און האסט דעם גאנצן חרמון.
 א שניי פֿון שנייענלאַנד. און דאָרט, בציבור,
 קאָן זײַן, אַ סיביריאַק וועט עפעס לערנען.
 דאָרט גייט באַנאַנד אַ וואַלקן מיט אַ וואַלקן
 שפּאַצירן אזוי נידעריק אין פּרדס,
 ווי ס'גייען צוגעטוליעטע פּאַרפֿאַלקן...
 באַרירן קאַנסט די זיידענע קאַקאַרדעס.
 און ביכער גייען צווישן הענט. בקיצור,
 באַקענען וויל איך דיך מיט זיי און זייערע באַשיצער.

די סאַברעס בליען. סאַפענדיקע רויטן.
 די לופֿט איז ראַז פֿון שמעכיקער שאַמירונג.
 אַ בליץ האַט זיי אַ צונד געטאָן די קנויטן
 און מיטגענומען איינע פֿאַר אַ צירונג.
 די קנויטן זייגן זידנדיקן בוימל.
 באַלויכטן מיט דער בלונג זיינען מיילן.
 אַן אַדלער וואַלט געמעגט הינט בענטשן גומל —
 די סאַברעס האַבן אים געשאַסן פֿיילן.
 אַ גאון, ווען מען נעמט אַראָפּ זײַן שאַרבן,
 באַדאַרף זײַן מאַרד אַוודאי קאַכן מיט אַזעלכע פֿאַרבן.



צונויפֿגעקלעמטע סאברעס בליען, בליען.
 באשטאָכענע מיט נאָדלען בריסט און היפֿטן —
 געוויקסן, האַלב פֿאַרוואַנדלטע אין זיען,
 וואָס קיינער קושט ניט אויס די הייסע גיפֿטן.
 בלויז ווילדע רויזן טוליען זיך צו זייער
 פֿאַרבענקטן לייב, צערייצט ווי בלינדע שלאַנגען.
 אַ רעגנהאַנט אַנטהילט נאָך ניט דעם שלייער
 פֿדי צו לעשן זינדיקע פֿאַרלאַנגען.
 די סאברעס ברענגען אין די נעכט. ביז וואַגען
 די קנויטן זייגן אויס די הערצער, און די סאברעס וואַגען.

אַכט און דרייסיק

ס'האַט יעדער שטאַט אַ ים בײַ איר צופֿוסן,
 וואָס פֿליעסקעט זי מיט אייביקע אַזכרות.
 און פֿעלט אַ ים, צו ווינציק אירע זכותן,
 איז דאָ אַן אַנדער ים: אַ ים מיט צרות.
 די שטאַט פֿון מלך דוד איז באַלאַגערט.
 אַ שלאַגבוים נאָך אַ שלאַגבוים. קאַנטראַליאַרן.
 דער פֿרעמדער מושל זוכט אין אויטאָ, גראַגערט.
 און בײַ לאַטרוֹן — מ'איז דעמאָלט נאָך געפֿאַרן
 מיט יענעם וועג — פֿון העלער הויט אַ דונער:
 דאָס רופֿט אַ מועדזין. מיט סעריע קוילן. די לאַטרונער.

דער אויטאָ יאָגט. אזוי זעט אויס אַ סאַרנע,
וואָס פֿילט ניט בעת דער יאָגעניש די קוילן...
אַ צווייטע לופֿט. ניט מער שוין אזוי פֿאַרנע.
ירושלים נענטערט זיך פֿאַרהוילן
צעווישן בערג. ס'איז יעדער באַרג אַ טויער
מיט זײַלן בלוטשטיין, דימענט און גאַרפֿונקל.
נאָר איידלשמיינער פֿון משפּחה טרױער
פֿאַרשלינגען זיי. וווּ פֿרײַער העל — איז טונקל.
און ווען דער לעצטער טויער ווערט פֿאַרשווונדן,
דערזעט מען: ס'ליגט אַ מיידל, אויף דער ברוסט — אַ בײַטשל וונדן.

פֿערציק

אַ דאַנק דיר, שימחה, דו פֿאַעט אין לעבן!
(פֿאַעט אין טויט שוין ביסטו איצט, מיין חבֿר!)
האַסט איינגעשטעלט פֿון וועגן מיר דײַן לעבן
און מיך אַהין באַגלייט. עס וועט קיין זשאַווער
דײַן אַנדענק ניט באַדעקן. כ'טו פֿאַרנעמען
דײַן רויען קול: מען דאַרף ניט זײַן אַ נבֿיא
און פֿאַר אַ חכם דאַרף מען אויך ניט שמען —
קוים ווילסטו זען דעם פּותל-מערבֿי,
איז איצט די לעצטע שעה. מיר מוזן אײַלן.
אַ זון אויף יעדן טויער — נאָר עס ציטערן די זײַלן.

עס פֿאלט אַצינד מיין האַנט אַ זאָנגיק שלאָפֿע:
 צי וועט זי קאָנען ברענגען אַ שעדעווער?
 ווייל איצטער שפּאַנען מיר דורך שער-יפֿו
 אין אַלטשמאַט. זינג, מיין האַנט, אַני הגֵבֿר!
 די קרישלידיקע מויערן פֿאַרקאָוועט
 מיט קלאַמערן פֿון דורות. אומבאַנעמלעך!
 נאָר וווּ עס הייבט זיך אָן דער מגדל דוד —
 אַ מאַרק. פֿון ביידע זייטן — שמאַלע קרעמלעך
 באַדעקט מיט לייַוונט, ס'זאַל דאָ גיט די כיטרע
 שפּעטזומער-זון צעשמעלצן די פֿילפֿאַרביקע פּאַלימערע.

צוויי און פֿערציק

אַט זיצן טערקן פֿעסקעדיק פֿאַרזעמן.
 באַקרוינט מיט בלויע דאַשיקעס — אַרמענער.
 אין שוואַרצע, ברייטע פּלודערן — טשערקעסן.
 פּאַטראַנען-פּאַסן. קריגערישע מענער.
 דערבני אַ בעדווינער שפּילט אין ביינדלעך,
 דאָס ווייסע העמד איז מיט אַ גורט באַצויגן,
 און קונציק איז דער גורט באַצירט מיט שמינדלעך,
 וואָס לוייערן ווי זיינע ביסטרע אויגן.
 און זיין קעפּיאַ — אַ געשמרייפֿטע, ראָזע,
 מיט אַן עגאַל פֿון ציגנהאַר. אַ מאַלערישע פּאַזע.



דערנעבן, אין אַ קאָפּטורל אַ גרויען,
פֿאַרהויבן אויפֿן שאַרבן, זיצט אַ ווילדער
בערבּער און זאָגט נבֿיאַות פֿאַר די פֿרויען,
וואָס הינטער שליערם הערן זיין געפֿילדער.
אַ שיסל זאָמד, נאָך ווייטער פֿון אַלבאַסטער,
כּי זיינע פֿיס. אין שיסל מאַנצן שלאַנגען.
אַ גוטע בשׁורה קאָסט אַ האַלבן פּיאַסטער,
מען דאַרף זי ניט אַרויסציען מיט צוואַנגען.
אַן אַפֿיציר, מיט ראַקיש-רויטע וואַנצן,
שפּאַצירט אַרום אַ פֿיפֿנדיקער אַינצוקויפֿן שמאַנצן.

פֿיר און פֿערציק

גערוך פֿון בשמים, אייזלקויט און עסיק.
אַ צימרינג צו פֿאַרנאַרן אַ געליבטן.
פֿוסטוק-שאַמי — די ניסלעך פֿון דמשק,
כאַמוד-עזיז — די ניסלעך פֿון עגיפּטן.
און קאַקאַסניס באַוואַקסן ווי באַבונען,
געבראַכט פֿון דזשונגל. מאַנבלומען. אַ פּראַשיק
צו זען אין הלום זיבן רויטע זונען.
און סלאַיען, איינגענורעט אין אַ קאַשיק,
צו קינדער האַבן און צו פּוח-גבראַ —
דאָס האַנדלען איין די מאַמעלעך פֿון זעכצן יאָר, די בראַווערע...

אַט זײַנען אינדיע-אינדיקעס — קונדסים,
 און שוואַרצע אַדלערס צוגעשמידט צו פֿלאַקנס.
 און איבער זיי — ווי מענטשן, הוילע מתים —
 בהמות אָפּגעשונדענע, אויף האַקנס.
 אַ בלינדער קעמל דרייט זיך אין אַן עיגול
 און פּרעסט די סומסום-זאַמען אַ באַפֿעטסטער.
 דער געלער בוימל קאַפעט פֿון די ציגל.
 דער בלינדער קעמל בלייבט אין מאַרק דער לעצטער.
 און זײַנע ליפֿן גאַווערן און צאַפלען :
 — אַ יושר וואַלט געווען, דו זאַלסט מיר קויפֿן צוויי שוואַרצעפֿלען.

זעקס און פֿערציק

וון בין איך דאָ ? אַנטלויף, אויב דיר איז ניהא
 דיין זעקל פֿלייש. דער מאַרק איז לויטער ליגן.
 און מיט אַ בינמל, רויזן פֿון יריחו'
 פֿאַרשמעלט מיר אַן אַראַכער צווישן ציגן.
 — יהודי, קויף אַ רויז, ניטאָ איר גלייבן,
 אַ רויז וואָס אייביק לעבט זי, גיב נאָר וואַסער,
 מען קאַן זי צו דיין אייביק פֿאַלק פֿאַרגלייבן...'
 צי מיינט ער מאַקע, צי ער איז אַ שפּאַסער ?
 די ציגן לאַכן, לאַכן צו דער בוינע,
 און ס'קלעפט אַרום דער צויבער מיט זײַן שפּינגעוועב דעם קונה.

און מיט אַ מאָל — אַ יִיד אַ הדרת-פנים,
 אַ גילגול-יִיד פֿון פּוילן צי פֿון זשאַמעט.
 זײַן בליק פֿאַרויס. דער שוויבל גייט ניט אָן אים.
 זײַן שוואַרצער הוט פֿון שאַטנדיקן סאַמעט
 מאַכט ווייסער נאָך זײַן הויט. און מיט אַ שמעקן
 צעשפּאַלט דעם מאַרק, ווי משה האָט פֿאַר צײַטנס
 דעם ים געשפּאַלטן: באַלד וועט זיך אַנטפּלעקן
 די וואַנט. ער זעט זי אין זיך פֿון דער ווינטנס...
 פֿאַרקלערט, אַ סידורל אין האַנט, און איינער —
 אַ יִיד גייט דאוונען מינחה בני די אַלמע-אַלמע שטיינער.

איך גיי אים פֿום-טריט נאָך. זאָל זײַן צום גומן.
 אַ פֿייגעלע גראַווירט מיט רוימע טרעלן
 דעם האַריוואַנט. בלויז אייניקע מינוטן —
 און אַנדערע די פֿענצטער און די שוועלן:
 רחובֿ היהודים! ייִנגעלעך מיט ש'סן
 וואָס טראַגן זיי. אין שוואַרצע זאַקן — מיידלעך.
 צי זײַנען טאַקע נאַענט ביידע גאַסן?
 ווי קליינע תּפּילין, וואָס מען האָט די שייִדלעך
 צום ערשטן מאָל אַראַפּגענומען, גלאַנצן
 די ייִנגלאַויגן. זעען גאָר די מיידלעך ניט אין גאַנצן.

א גאלדשמיד קושט זיין העמערל. דער מינסטער
 קלאפט אויס מיט אים א יומטובדיקן שמייכל.
 — פֿון אלע בעכערס מוז ער זיין דער פֿינסטער,
 דער גואל זאל אים אָנגיסן אין היכל.
 איך זע: א ניער עולה. האָסט מסתמא
 גענוג פֿארלאָרן. דאָ וועט אויך זיין ביטער.
 נאָר ס'לעבט א ייד אין פֿיער פֿון נחמה,
 די פלייצע איז שוין צוגעווינט צו ריטער.
 געדענק, זאלסט תמיד זאָגן: כ'בין אין ארץ
 ישראל — איז מיר גוט, און ס'וועט דיר גוט זיין אָן שום תירוץ.

פֿופֿציק

א ספֿרים-קרעמל. כ'האָב שוין אזא מול.
 האַרצרייסנדיק און וואַרעם זיפֿצט דער גאַניק.
 דאָ שטייט נאָך הערצל אויף דער בריק אין באַזל,
 און מאַנטעפֿיאַרע מאַכט נאָך אלץ א פּאַניק
 אין הויכן קאַלנער. אַבער ס'הערט זיין לשון
 א תהילימל, ווו ס'פֿעלט דאָס ערשטע זייטל.
 דעם שפּאַלער זיידנע מעשיות (פֿאַר אַ גראַשן).
 א יוסיפֿון (מיט האַלצשניטן). אַ טייטל.
 און אַט איז פֿאַר דעם נייגעריקן גייער:
 דיא אַלטע ליעבע ראָסטעט ניכט — ראַמאַן פֿון אייזיק מאיר ...

די חורבֿת-שול. אין פּאָליש ליגט אַ נזיר.
 — געקומען פֿון קאווקאז, מער וויים מען גאַרניט.
 אזוי דערציילט מיר אומעטיק ר' לאָזער.
 — מען מעג אים פֿרעגן ווי ער הייסט? — מען טאָר ניט.
 ר' לאָזער איז אַ רבי, נאָר האָט ווינציק
 תלמידים: ,אוי, מ'האַט ניט געקענט אַ שפּילקע
 אַרנינשמעקן אַ מאָל. נאָר ס'איז ניט גינציק
 די צייט. אַ גאַנצע יוגנט שפּילט אין פּילקע.
 מ'אַנטלויפֿט בשתיקה פֿון דער שטאַט. עס הויזן
 געמיינע פֿלעדערמיז און סאַוועס אין די שולן, קלויזן.

ס'איז פֿול מיין האַרץ מיט עפּלוויין. ראַמאַנטיק?
 ניטאָ דאָס וואָרט. און זאָל מיך עמעץ טאַדלען...
 די טרעפּנשמיינער זיינען בלוי, פֿירקאַנטיק,
 און איך, אַן אייראָפּעער, מעשֶׁה גדלן,
 בין ציטערדיק און קליין ווי אַ הושענאַ.
 געדריימע, בלויע טרעפּלעך ווערן שמעלער.
 אַ נידערונג. אַ ליקל. אַלע מיניע
 געדאַנקען ציען טיפּער, אין אַ קעלער.
 די בלויקייט איז אַ קוואַל פֿאַרבלויט מיט בלימן.
 און מיט אַ מאָל: אַן אַנדער בלוי. דער קעלער איז צעשניטן:

מיט חורבן-גראָז, ווי הענט געזען אין פֿלאַקער,
 באַוואַקסן איז דער פּותל. נאָר זײַן אַלמקייט
 איז ערד, וואָס תמיד מאַכט זי יונג דער אַקער,
 און שפּאַרט פֿון אינעווייניק איר צעשמראַלמקייט.
 און כאַטש איך זע דאָ קיינעם ניט, ס'איז ליידיק —
 אַזוי פֿיל דורות פֿיל איך מיט די ליפּן
 קדמונותדיק, חלומותדיק און פֿריידיק — — —
 מיין האַרץ — אַ זיפּ. זיי זיפּן זיך, זיי זיפּן.
 ס'איז יעדער שמיין אַ שמאַט. ניטאָ אַזוינער,
 וואָס איז מסוגל ציילן אירע קיניגלעכע וווינער.

ווי קאָן אַ שטילקייט זײַן אַזוי געלאָדן
 מיט בלויען אינהאַלט? וווּ זאָל איך דאָ לאָזן
 אַ וואַרט, אַז בלוי פֿון תּפֿילות איז דער באַדן
 און ס'זײַנען רחמימדיקער בלוי די גראָזן?
 אַ ליכטצינדער, אַליין פֿון וואַקס און קנייטלעך,
 גענענט צו מיר און פֿרעגט, צי זאָל ער צינדן
 אַ ליכט. זײַן שמים איז יענעוועלטיק, מויטלעך,
 און בלוז די אויגן זײַנען בלוי ווי אינדן.
 — מיין ליבער ייד, איך ווייס ניט צי וועסט קאָנען —
 צינד אָן מיליאָנען ליכט בנים פּותל, צינד מיר אָן מיליאָנען!

און טו איך מיין פֿארלאנג צו אים אַ כליפע,
 צעמאַלן זיך ווי קערנער די אַמאַלן.
 מיין זעונג שנעלט פֿון זיך אַראָפּ איר קליפה:
 מיליאָנען ליכט אין בלויע זשיראַנדאַלן!
 אַ ברענענדיקער ליכטוואַלד! זיינע שפיצן
 געהויבן צו אַ גילדענער מרפֿכה.
 די ביימער יונגע ביימעלעך באַשיצן...
 אַ ליכטוואַלד איז דער פּותל-מערבֿי.
 און וווּ בין איך? מיט זיי צוזאַמען ברען איך,
 געשניטערט און געלייטערט, אַל דאָס אייביקע דערקען איך!

זעקס און פֿופֿציק

די בלויקייט קומט צוריק, נאָר אַשיק-בלויבער.
 איר בלוט איז אַפּגעגאַנגען מיר צוקאַפּנס.
 פֿאַרשפּריצט איז בלויז אויף מייןע הענט אַ זכר:
 געציילטע שטילע, אומגעשטילטע טראַפּנס.
 ווער שאַמנט איבער מיר? ווּוּהין, פֿון וואַנען
 ס'גערויש? ווי קומט אַ זעגל נאָך אַ זעגל?
 אַ לאַנגע מחנה היימישע בוששאַנען!
 זיי נעמען מיט פֿון פּותל אין די נעגל
 דעם אַפּשניין פֿון זיין בלויקייט קעגן איבער.
 בוששאַנען וועלן מיט דער בלויקייט צודעקן די גריבער — — —

עס ברענען אויס די טעג און ווערן קירצער.
 די אויסגעברענטקייט העלט בני נאכט ווי גריקע
 צעווישן תהומיק טונקעלע געווירצער.
 באגינען האָט עס מער ניט קיין יניקה.
 און ערגעץ פֿון אַ באַרג, ווי אַ משפּחה
 געקניפּטע אַדלערס, דורך מעת-לעתן לויערט
 אַ רעגן. צווייגן פֿילן שוין זיין פֿאַכע.
 בניס אַקערן — אַן אַנדער גלאַנץ די רויערד.
 פֿאַרוועלקטע בלעטער זיפֿצן אויס די פֿוילונג
 צום נאַנטן רעגן, צו זיין פּערלמוטערנער פֿאַרהוילונג.

אַכט און פֿופציק

ער שיקט אַ בליץ אַרונטער. זיין מרגל
 זאָל אויסלוגן פֿאַר אים די שענסמע געגנט.
 און ביז צוריק עס קומט ניט דער זיגזאַגל,
 מעג דונערן — די ערד איז ניט באַרעגנט!
 נאָר קוים דערציילט זיין קנעכט, אַז דאָ, צי דאַרטן,
 געפֿונען שוין, מיט גליק, די יפֿתֿ-תּוואַר —
 מעג זיין אַ וואַלד, אַ פּרדס, צי אַ נאַרטן,
 מעג זיין אַ נייע שטאַט, נאָך פֿול מיט בויער —
 ערשט דענצמאַל ווערט זיין מאַיעסמעט נתגלה,
 צעשפּרייט די פֿליגל און באַדעקט זיין אויסדערוויילטע פּלה.

באלאָדן איז דער חתן מיט אַ משא
 באלזאָמען, פֿאַרבן, קלינגענדיקער צירונג.
 זיי זיינען אלע נאַסע, נאַסע, נאַסע,
 די פֿלה צאָפֿלט אונטער זיין באַרירונג.
 אַ נאַקעטע, נאָך ברענענדיקן תענית,
 צעעפֿנט זי די וואַרצלדיקע צוימען.
 פֿאַרשיבורט פֿון די זאָפֿטיקע מתנות,
 פֿאַרליקערט פֿון די שווימענדיקע שוימען.
 זי ווייס, די ערד, פֿאַר וואָס מען רופֿט זי מאַמע —
 צעהענגט זי שפעטער די מתנות: קוקט מיין פֿאַנאַראַמע!

זעכציק

געקעסמלט פֿיאַלעט, מיט גרינס געווירעט,
 פֿאַרהילט איר לייב די ערד אַ גליקלעך שמילע.
 אַ ריח פֿון געצונדן בלויען שפירעט.
 אַן איילבערטביימל רייכערט אַ נאַרגילע.
 מאַראַנצן-בלעטער זיינען שוואַרץ ווי ראַבן,
 די נאַסע זון באַזוימט ניט זייער דינקייט.
 אַזאַ מין שוואַרצקייט איז געזונט. זיי האַבן
 געזויגן, אויסגעזויגן שוין די גרינקייט
 פֿון אלע פירות אויפֿן בוים. גלייכצייטיק
 בורשמיניק העלע גליען די מאַראַנצן. באלד שוין צייטיק.

א מילגרוים שפריצט מיט בלומ. און מיט א ראָזן,
 א פֿידלנעם קאַליר — אַ כּריזאַנטעמע.
 נאַר לאַמיר זיי דערווייל אַ רגע לאַזן,
 ס'געהערן מענטשן אויכעט צו דער טעמע:
 אַראַפּגעשווענקט דעם שטויב פֿון זייער אויסזען,
 באַנניען זיך די פּנימער, די חושים.
 און לויפֿן זיי, די מענטשן, אַדער פּוויזען,
 דערקענסטו היימען וועדליג די מלבושים.
 בלויז דער וואָס איז געבוירן דאָ, דער סאַברע,
 פֿאַרהילט זיך אין אַ נאַקעטקייט, נאַר טראַגט עס יונג און כּראַברע.

ווי ס'וואַלטן פּל-המינים פֿייגל האַלטן
 אַרומגעקלעפט אויף קאַפּ און קאַרק די נעסטער,
 אזוי איז יעדער אין זײַן מאַנטל, פּאַלטן,
 ס'דערקענט אַ ברודער וועדליג דעם זײַן שוועסטער.
 און רעגן קלייבט פֿון זײַנע קינדער נחת,
 געגליכן זײַנען זיי צו פֿרישע ביימער:
 באַשליקן; פּאַרטיוזאַנישע פּאַפּאַכעס;
 אַ קוטשמע פֿון אַ קאַלטער געגנט. לאמר:
 ס'געפֿינט שוין יעדער אויס אין זײַן וואַליזע
 לפֿבוד רעגן, וואָס געהערט לאַנג-לאַנג צו דער גניזה.

א פוילישער שינעל געפינט א לשון
 מיט פאפעליאטן באסארבער שפענצער.
 א טופליע זינגט צו ליטווישע קאלאשן.
 און ווי א פאווע טראגט א ווינער מענצער
 זיין פעלערינע. ספאדיקעס און הימלען
 באקומען ערשט אין רעגן זייער מראה.
 פידזשאקן, מארינארקעס, בלויע קימלען,
 דערציילן וועגן רייסן און בוכארע.
 א בורנעס מיט א גאליציאנער טיזליק
 פארמעסטן זיך אין ייחוס: ווער איז קארליק, ווער איז ריזליק?

עם קלאפט מיט נאפמאלין א שטיקל פוטער,
 מיט מענטע — וואס מען רופט נאפאלעאנקע.
 און איינער גיט א ריח פון א כומער,
 א צווייטער ציט זיין כוח פון א לאנקע.
 איך וואלט געשווירן: דער אין א באראשיק —
 ביים נארעמס אין די וועלדער איז געלעגן.
 און כאטש ער לאכט, די אויגן זיינען אשיק,
 א סמאלע-ריח גיט ער אפ דעם רעגן.
 ארקעסטערדיק פארמישן זיך צוזאמען
 די מענטשן-ריחות מיט די בשמים, פארבן פון די שטאמען.

נאָוועמבער ניין און צוואַנציקסטער. אַ דאַמע
פֿון זעלבן טייג וואָס נעכטן. ס'האַט כאַגין זיך
געוואָרעמט פֿויל די ערד אַ זוניק-זאַמע.
זי האַלט דעם רעגן אינעווייניק, אין זיך.
געקומען בין איך אין גליל, דאַרט אויבן,
אין דאַרף ביים גרענעץ, נאָענט צו מנאָרה,
פֿון וועלכן מאַניע האָט געבראַכט מיר טרויבן,
ווי ס'גייט באַנאַנד אַ וואַלקן מיט אַ כמאַרע...
אַ פאַמשערין פֿון שפּאַגל נייע הינער
און גרינע שאַטנס. אויך דער זונפֿאַרגאַנג איז הינט אַ גרינער.

זעקס און זעכציק

מען פֿירט מיך באַלד אין פּאַלאַץ, ווי עס וווינען
די שענסטע קי : זעהבאָ און גלילה.
די שטאַלצע הערנער שימערן ווי קרוינען.
געפֿלעקטע געזער : בלוט אויף שניי און לילאַ.
און זייער פּאַזש, וואָס מעלקט דאַס גאַלד אין צעבער,
שטודירט אין פֿרייע שעהען פֿרוידס מעאַריע.
ער איז ניט בלויז אַ נעמער — אויך אַ געבער,
ער גיט זיי רום. אַ לויב צו זייער גלאַריע!
נאָר איך האָב ליבער פּראַסטע קי און אַקסן.
זיי וואָרענען די האַרנטעס : איר וועט באַקומען באַקסן!

א ווינטעלע האָט אויסגעלעקט ביז טרוקן,
 ווי ס'לעקט א קאָץ בגנבה ס'מילך פֿון טעלער —
 א זיסן, פֿיכטן פֿליין. די גראָזן צוקן
 אַנטקעגן נאַכט, וואָס אין איר מיט אַלץ העלער
 וואַקסט אויס דער חרמון אין זײַן ווינטן קאַפּל.
 זײַן קוואַלנבאַרד איז ריזליק צעפֿלאָסן.
 עס פֿליט אַ שניי אין תּהום פֿון מיין שוואַרצאַפּל —
 אַ מיניאַטור פֿון זײַנע פֿאַרמען, מאַסן.
 און אויפֿן דעק פֿון חלום, מיפֿער, מיפֿער
 איך זע דעם שניי אין טונקלעניש — אַ גלױענדיקער שיפֿער.

אַכט און זעכציק

דער עולם ליגט שוין אויפֿן פֿליין. וועל מוזן
 דערציילן, וואָס דערציילן איז ניט מעגלעך.
 צעפֿראַלן קאָן אזאַ מין שטראַם די שליוון
 און — אויס פֿאַעט. פֿון קאַלמנדיקע שטעגלעך
 גענענען שומרים. בײַטן זיך די ביקסן.
 אַ לעמפל צו אַ לעמפל גיט אַ סימן,
 ווי גלי-ווערעס פֿאַרטייעט אין געוויקסן.
 דאָס זײַנען פֿרעגזייכנס, באַפֿעלן, שטימען,
 סיגנאַלן צו פֿאַראינדזלמע קיבוצים.
 זיי ענטפֿערן מיט לעבעדיקע פֿייערלעך, און פּלוצעם —

אנמקעגן, אין א ליגשמול, צווישן עולם,
 א יינגל. זיינע ביידע פֿים — פֿארגיפסטע.
 די וויסקייט בלענדט. זיין ברוסט איז אָפֿן, הויל אים.
 א מיידל, צי זיין שוועסטער, צי זיין ליבסטע,
 פֿארקעמט זיין פֿאַטלע האָר מיט אירע פֿינגער.
 און מאַניע זאָגט: אַ מאַנק איז דאָ אַנוסטן
 אַרנין אין דאָרף, אַ מאַנק פֿון דעם באַצווינגער.
 געשפרונגען איז דער יינגל דורך די קוסטן,
 מיט זיינע אַכצן יאָר געוואַלט פֿאַרהאַלטן — — —
 צעמורשט האָט אים דער מאַנק די ביינער מיטן מאַרש דעם קאַלטן.

זיבעציק

דער גיפס אַרום די פֿים, אַרום די קניען
 צינדט אָן מיין זעונג: ס'איז אַ שניי אַ צווייטער.
 אַ שניי-לאַווינע קניקלט זיך אין ציון,
 און אויך דער חרמון-באַרג איז אַ באַשנייטער.
 אַ וויסקייט מיט אַ וויסקייט וויגט זיך, הוידעט,
 אויף זילבער-וואַגשאַל. פֿלאַמיקער חזיון!
 און עמעץ, הער איך, זינגט אין מיר און סודעט:
 געטרוי די וויסע פֿים. און זאָלסט געטרויען
 דעם לעצטן שניי. פֿאַרפֿאַנצער אים פֿון שטן.
 ווייל ס'זיינען אַלע וויסקייטן געקוילעט און צעמראַפֿטן.

א חלום
פון א
גאלדשמיד



נאָר ס'לעבט אַ ייד אין פֿייער פֿון נחמה' —
 אַ פסוק, וואָס אַ גאַלדשמיד האָט מיר דאָ ווען
 פֿאַרקריצט אין דמיון און געשמעלט אַ קאַמע.
 זינט יעמאַלט, ווי די ניינטע' פֿון בעטהאַווען
 געדענק איך זײַן מוזיק. ס'איז בלויז פֿאַרדראַסיק:
 צעשמאַלצן ווערט נחמה אינעם פֿייער.
 און טרערן זידן אויפֿן הייסן פסוק,
 הלמאי ער קאַסט און וועט נאָך קאַסטן טייער.
 — נחמה, גומער מלאך, זײַ מתקן
 דעם גאַלדשמיד: זאָל ער אינעם פֿייער אויסגלייכן דעם נאַקן!

צוויי

פֿאַרעקשנט ווי אין אַלט-ירושלים
 דער מינסטער, צו געשמאַלטיקן זײַן בעכער
 און אַנטרינקען מיט ווייני אַנשמאַט מיט בליי אים
 זאָל אַנגיסן דער שוואַ פֿון די דעכער —
 אזוי צעזעץ איך מיטן קאַפּ די פֿעסטונג
 די אומגעזעענע: פֿון לופֿט. און וואַנדער
 צו רחלם קבר. יינגלשע פֿאַרמעסטונג:
 אַ קול... אַ קויל... און אַט — אַן אַלעאַנדער
 געבויגן צו אַ קוואַל באַגריסט מיך שוועלביק,
 און איינגעפֿאַסט אין בלוי — אַ חלום-דענקמאַל, ווייסגעוועלביק.

מ'געוועלב איז ווייס, פֿון אויגן-ווייסלען סאמע,
 און אינעווייניק שימערן שווארצאפלען.
 — גוט מאַרגן, מאמע, דו מיין מאמעס מאמע,
 איך ברענג פֿון גלות אירע לעצטע צאפלען:
 א שנירל קרעלן... שבתדיקע טרוימען...
 פֿארטוליע זיי צו דיין געביין אצינדער
 און הער א קול ברמה, אין די רוימען:
 די מאמע ווילנע וויינט אויף אירע קינדער.
 געבראכט האט מיך דאס קול צו דינע שוועלן,
 זאָלסט אָננעמען די ווינציקע מתנה — אירע קרעלן.

נאָר כ'האָב א גוטע בשורה, מאמע-סערדצע:
 סקעלעטן ווערן אָנגעפֿליישט מיט פֿליגל,
 און שיפֿן ברענגען שטיקער פֿאַלק אַהערצו — —
 א גאָלדשמיד קנעט אין פֿייערדיקן עיגול
 א בעכער, דו זאָלסט צונייגן צום יין
 די ליפֿן דינע, טועם זיין א טראָפֿן.
 פֿאַרשטויכטע ליפֿן! וועלן זיך אַטכייען
 מיט יודנוויין — פֿון אויסגעבענקטן האָפֿן.
 דערציילט האָט מיר מיין טעכטערל, מיין רינה:
 — אין קינדער-גאַרטן בליט א נייע בלום, וואָס הייסט: מדינה'.

באַנומען פֿון דער טרייסטנדיקער בשורה,
 די מאַמע שמייכלט, קוקט מיך אזוי נאַנט אָן :
 — פֿיר טויזנט יאָר און — בלייבט אַ קינד' ... כ'פֿאַרנורע
 מיין פנים אינעם אהל, וויל אים אַנטאָן.
 איך זאָג צום שאַטן מיניעם : בלייב! און וואַנדער
 צוריק. ס'באַגלייט מיך פֿאַזע מידע ביימן
 אַ האַלכן וועג דער שומר אַלעאַנדער,
 און אויך די שוואַלכן סטרונעדיק באַגלייטן.
 פֿאַרויס אַ וואַרט, וואָס איך האָב מורא זאָגן,
 און איבער מיר אַ שטערן אין אַ פֿייערדיקן וואַגן.

זעקס

— און יעדער טראָפֿן בלוט איז פֿול התגלות,
 און ווי דאָס ווערעמל שמיר: ביים פֿאַלן
 צעשפּאַלט ער שטיינער, אימהדיקע סקאַלעס,
 וווּ זיידעגניסטער גיבן אָן סיגנאַלן.
 ס'אַנטזיגלען זיך און זינגען צו די העלדן
 בר-פּוכבאָס מענטשן. לאַבירינטן, היילן,
 אַנטפּלעקן חכמה. ס'ציטיקן און מעלדן
 פּאַפּירוסן: מיר וועלן אייך דערציילן ...
 מגידו. בית-שערים. תל-קסילה. —
 צעוויקלט און צעוואַקלט איז די ערדענע מגילה.



אין פֿעלדזן פֿון קומראן, וווּ געזנד איז
 כאַמסין, דער היישעריק-באַקרוינטער קעניג,
 און היט ביים ים-המלח זיינע וואַדים,
 צעשאלן זיך דער שטומקייט ווידערשפעניק
 די זין פֿון ליכט, געשלאַסענע אין קלפֿן.
 משוגע ווערט אין מידבר אַ היענע
 פֿאַר זייער שאַלונג. טאַקע בלויז צו גאַפֿן:
 זיי ראַנגלען זיך אויף זעלביקער אַרענע.
 און ס'וואַרט, וואָס אַלע דיכטער נוצן: אייביק —
 איז קיין מאַל נאָך מסתמא ניט געווען אזוי באַגלייביק.

בני-אור, בני-אור, אַ לויב צו אַינער שטייגן,
 באַשאַטענע מיט מידבר-פֿונקען, שוועבל.
 האַלב-נאַקעמע, צי אַנגעטאָן אין צווייגן,
 פֿאַרוואַרצלט איר דאָס אויג אין יעדן, דושעבל!
 געווינציקטע אַקעגן אַ קאַמפּאַניע,
 מיט נישטיקן פּלי-זיין און מיט פֿלעשער,
 באַשיצט איר נגבה, יד-מרדכי און דגניה,
 די פּערלדיקע ירדן-טאַכטער גשר.
 — וווּ זיינען זיי, די זינגער און די באַרדן,
 געשעענקייט צו געבן קלאַנג און צורה? — פֿרעגט דער ירדן.

א, גוט וואס כ'בין צוזאמען מיט די גייער!
 ווייל שפעטער וואלט איך נישט געהאט קיין העזה
 צו קלייבן ליליעס, בלומ פֿון מפבייער,
 און זיי פֿארוואנדלען אין פֿאעזיע, פֿראזע...
 א מאן, וואס האט געטונקען זיינע ליפן
 מעת-לעתיק אינעם טויטס פֿארסמטן ברונעם
 און האט געזען די ברענענדיקע דזשיפן
 אין שער-הגיא, מעג זייערע ניגונים
 פֿארשייערן אין קומענדיקע דורות.
 ער מעג? ער מוז. ער איז געזאלבט. איך ווער אויף ס'ניי געוויר עס!

אקאציע, ביסט א פֿידל-ריח, אדער
 ס'גערוד פֿון ערשטן קוש. איך ווער משוגע
 ביים בשמים-רעגן אוןטציט אין אדר.
 ס'ווערט יעדער צווייג א פֿארביקע פֿאפוגע,
 וואס אונדזער האר האט אויסגעלערנט ריידן
 זיין קדמון-לשון: מענטש-קלאנגען, מירע,
 און אינגבער-גראמען; אז דער טעם-גן-עדן
 צעשפארט מיט זיינע מוסקלען אי מיין דירה
 און אי מיין ברוסט. און אלץ וואס איז געוועזן
 דערשפיר איך אין די בלום-באשפריצטע, בליענדיקע בעזן.

באוויין ניט רויון, ווען עס ברענגען וועלדער' —
 האָט אַנגעזאָגט אַ זעערישער פיימן.
 קיין וועלדער זינגען דאָ ניטאָ, נאָר פֿעלדער ...
 און ס'וואַקסן איבער זיי געדיכטע ציימן
 אַנשטאַט בעריאַזעס. דאַרף מען טאַקע דאַגהן
 פֿאַר זייער וויל. גענוג. בין צו פֿיל מאַריך.
 באַשולדיק אַן אַקאַציע, נאַסע צווייגן
 און זייער שאַרפֿן, מעסערדיקן וויירעך.
 אַ ניגון האָט אַ מאָל אַ פֿאַרגעניגן
 אומישנע זיך צו ביימן, אַז ניט פּלאַצן זאָל דער ניגון.

צוועלף

אַן אויסטערלישער צוויילינג אַ סיאַמער
 איז יפֿר-תּל-אַביב. אַזאַ מין צוויילינג,
 וואָס ביידן קלאַפט איין האַרץ, דער זעלבער האַמער,
 האַלבירט איז אַבער צווישן זיי דער פֿרילינג.
 אַ שינאה-אויג, צעשטאַכן פֿון אַ מעסער —
 דער שיינמורעם אין יפֿו. באַריקאַדן
 ביים ים אין תּל-אַביב. און איבער שלעסער,
 געהאַרנטע מצודות און מיסגאַדן
 פֿאַרטייעט זיך דער מוים. גערייצטע געסלעך
 דערשמעקן זיין סטראַמעניע. אַ, דאָס בילד איז אומפֿאַרגעסלעך!

לפבֿוד איר געבוירן-טאָג בת-אַרבע
 אַ בלויע סמענגע טו איך אַן מיין רינהן.
 און פּלוצעם שמעלט מיין טאָכטער מיר אַ האַרבע,
 נאָר קלוגע שאלה וועגן זיין-און-זינען:
 — איז גאָט אַ לייך, צי ער האָט אויך אַ פֿאַמער?
 (די שאלה קאָן אַ וועלטבאַנעם צעקאָסען).
 איך זאָג: ,אַליין' . . . און קלער, אַז איך בין פּטור,
 און זי צעוויינט זיך: ,גאָט זאָל זיין אַ יתום!
 אַנטקעגן פֿענצמער — גלי-ווערעם, וואָס לאָזן
 קבלה-צייכנס גילדענע. ס'פֿאַרשמייען זיי די גראָזן.

די זעלבע נאָכט — אַ היימישע מסיבה.
 געוואָרנט קומען איינציקווייז קאלעגן
 אַראָפּצושווייגן זיך פֿון האַרצן. כיבע
 מאַסקיטן-קוילן וועלן ווידער זעגן
 מיין שמוב. זיי זינען שטאַמגעסט אינעם שפּאַגל
 ניי-זילבערנעם קוואַרטאַל, וואָס איז אַ הימער
 פֿון תּל-אַבֿיבֿ, אַ היים נאָך אַל מיין וואָגל.
 באַנאַנע-כיימער זינען מינע גימער.
 זיי שאַקלען זיך אַן טעם, ניט קאַלט, ניט וואַרעם,
 ווי סריסים, וואָס באַפֿעכערן פּרינצעסינס אין אַ האַרעם.

און איצטער וועל איך אלעמען באקענען
 מיט מיניע געסט: א קלוג-אריגינעלע
 פאעטין: מרים. אירע אויגן זענען
 פאלירטער, שווארצער מירמל. מעשה פלא —
 א קלאנג העברעיש צוגעמאן צום גומען —
 און ס'האט איר שוועסטער, מרים הנביאה,
 געשאנקען איר דאס מויל, זי זאל ניט שטומען.
 און ווי דער שווארצער מירמל אונטער וויע,
 אזוי געמעסט זיינען אירע ווערטער.
 מע קאן זיי ניט מיט הונדערט הענט א צי מאן פון די ערטער.

מנחם איז א גרויער און א שמאלער.
 א גרויער אנצוג. פערלגרויע קארבן.
 און ער האט ליב, דער גוטמוטיקער מאלער,
 ס'געהיימע גרוי — סינטעז פון אלע פארבן.
 — דער אשקאליר — באמאנט מנחם שמענדיק —
 אנטהאלט א רעגן-בויגן שוין במילא.
 פארבלענדעניש איז אלץ וואס בונט און בלענדיק,
 סע קיצלט ווי א פערמישע פאטשיילע.
 און ווייל דער קינסטלער וויל קאליר פארניינען,
 צעשפילט זיך דווקא זיין פאלימער. דימענטענע חנען.

און זעגל איז א קלאסיקער אזא מין
פֿאַר זײַנע פֿרײַנד, נאָר נישט פֿאַר היגע קלאַסן.
א צווייטער פּרײַץ, נאָר זײַן אַני-מאַמין
דעם ערשטן פּרײַץ, מײַן אײך, וואָלט נישט פּאַסן.
זײַן וואָרט איז קידער-ווידער מיט זײַן דלאַניע,
זײַן האַנטשריפֿט — מאַדנע, פֿײַגלדיקע נאָטן;
און אויף לוויות ברומט ער אַ סימפֿאָניע.
באַגעגנסט אים פֿאַר נאַכט בײַם ים — זײַן שאַטן
שפּאַצירט אין וואַרשע. וווּ ער זאָל נישט שפּאַנען,
באַגלייטן אים סימפֿאָניעס און פּאַפּירענע ראַמאַנען.

אַכצן

מײַן חבֿר זמירין האָב איך שוין באַזונדער
באַזונגען אין אַ ווערדיקן קאַפּיטל.
געדענקט מען אים צו גוטן, אָן בײַז ווונדער,
נאַכסאַל איז נײַטיק צושפּיליען אַ מיטל?
נאָר זײַנט געשלאָסן האָבן מיר באַקאַנטשאַפֿט
אין חיפּה, איז אָן אַנדערער מײַן זמירי.
ער זאָגט: אַראַבער זײַנען אונדזער לאַנדשאַפֿט,
און מיר באַגײען פּשוט האַראַקירי.
אָן אײַזעלע. אַ שוואַרצע ציג. אַ דזשאַמע.
אַ שאַד, עס וועט נישט בלייבן מער די זעלבע פּאַנאָראַמע!

און זמירי ציט זיין הגר-ליניע ווייטער :
 — אַנומלט האָב איך לעם בית-שאַן באַגעגנט
 בײַם זונפֿאַרגאַנג אַ בעדוון אַ רײַטער.
 פּלוצטהאַלבן האָט אַזוי אים יענע געגנט
 צענומען אַלע חושים — אַז בעתן
 גערײַט, פֿון שטאַרקן שקיעה-אַפּיום שיכּור,
 אַ שפּרונג האָט ער געטאַן אין גלײַק-הייסן
 צעשוּימטן זאַמד, און זיך געריסן שטיקער :
 דזשעבל אַש-שעיד, מײַן עדמי בּוּנִיתאַ,
 נאַהאַר אורדון, מײַן דאַמי רווּיתאַ !

צוואַנציק

און זמירי זעצט עס איבער, קענסט פֿאַרגלײַכן :
 געקנאַטן, חרמון, ביסט פֿון מײַנע ביינער !
 אַ, ירדן (אויסדערווילטער צווישן מײַכן),
 ביסט אַנגעטרונקען מיט מײַן בלוט ! נאָר קיינער
 באַווונדערט נישט מײַן חבֿר. שטיל. און זעגל
 נעמט אונטערברומען אַ סימפֿאָניע. גרויער
 ווי תּמיד איז מנחם. בײַסט די נעגל.
 אַצינד איז גרוי דאָס זעלביקע וואָס טרויער :
 זײַן יורש ... פֿאַר עציון ... ער זעט זײַן פנים ...
 שאַקאַלן יאַמערן אין פֿעלד — קאַשמאַרן פֿון תּלִינִים.

א קלאַפּ אין טיר. און זיי אַ חכם, פסקן —
 אַ נניער גאַסט? אין קלאַפּ איז דאָ באַשטימונג.
 ס'באַווניזט זיך באַלד אין כאַקי, אין אַ באַסקן-
 בערעט, אַ מאַן וואָס בײַט די גאַנצע שטימונג:
 אַלופּ שדח. מ'האַט ליב אים רופֿן, זקן'.
 ער סאַלומירט. ווי זעלנער זײַנע פֿינגער.
 (אַז אינעווייניק הערט ניט אויף צו לאַקן
 די קינדהייט — איז ניטאָ קיין עלטער-ײַנגער.)
 וווּליונגעריש אַ בליק אויף דער מסיבה,
 אַ צופּ דאָס בערדל, און אַ זאָג צום בעל-הבית מיט ליבע:

צוויי און צוואַנציק

— זײַ מוחל, בין געקומען, פֿון דיין בוידעם
 צעקלאַפּן ס'דאַרף אַבר-כאַביר, אַהינטער
 באַנאַנע-ביימער. טו איך מעלדן קודם.
 זײַ מוחל. פֿאַר דער מוזע איז געזינטער
 צו האַבן רו. אַ קויל קאַן מאַכן קאַליע
 אַ טײַער ליד. וועט באַלד פֿון דעם אַ בנין
 צעזינגען זיך מיט פֿינער מיטן פּמליא'.
 און שקיעהדיקע נגב-זאַמדן מיניען
 אין זײַנע ים-סוף-אויגן בלויע, גרויסע.
 — לחיים! — און עס קערט אַריין אַלופּ שדח אַ פוסה.

און מרים, וואָס דער מילגרוים פֿון איר שווינגן
 איז אָנגעקוואַלן מיט באַטעמטע קערלעך,
 באַשליסט, אַז מיטן שווינגן וועט זי לינגן.
 (געדענק: אַפֿילו שווינגן מוז מען ערלעך!) :
 — לחיים? האָט אַ זינגען ס'וואָרט, קאַלעגע,
 ווען ס'פֿאַלן קינדער איינציטיק ווי זאָנגען?
 דו זאָגסט: לחיים. און די זעלבע רגע
 ווער ווייס? — — און אַלע זעען אירע קלאַנגען.
 דער, זקן' כאַפט אַ בליק וווּ ס'האַלט דער ווייזער, —
 מסתּמא — צייט. און צוימט אין זיך זיין שלאַגנדיקן גיזער:

— פֿאַראַן בני מיקעל אַנדזשעלאַ, רבותי,
 אַ בילד: סאַלדאַטן באַדן זיך און הערן,
 ווי ס'רופֿט זיי אַ טרומייט. און סני אַ פֿרוי סני
 אַ מאַן בניס זען די סצענע קומען טרערן.
 אַ ווונדערלעך געמעל! און איך בין יענער
 טרומייט, וואָס וויל די קינדער ברענגען שאַדן,
 ווי ס'האַט געמאַלן יענער איטאַליענער...
 איך וואַלט אַליין מיט זיי אַוועק זיך באַדן!
 דערווייל וועט אַבער גיין צום ים אַ צווייטער.
 פֿאַרפֿאַלן. סע לאַ גער. זאַל מוטיק שאַלן אַ טרומייטער!

ס'איז יעדער שעה אַ בערגעלע: פה נטמן...
 קאָז זײַן, דער גאַלדשמיד האָט דאָ אויך אַ קאַמער;
 נאָר ס'קלינגען און באַצווינגען זײַנע רײַטמען —
 פֿאַרוואַנדלט איז אין לױטער גײַסט זײַן האַמער.
 און אויפֿן שמאַלן פּאַסיקל פֿון אַזײע
 אַ נײַעס יום-טובֿ שמידט ער אויס הנכיק.
 די יום-טובֿ-בענטשליכט בלוטיקן. אינוואַזיע.
 און ס'דאַכט אַז אויך די טױטע זײַנען וואַכיק
 און שלײַדערן פֿון זיך דערשטױנטע שטײַנער
 אַנטקעגן די איראַקער, מיצרים, סיריער און ירדנער.

זעקס און צוואַנציק

ווען ס'קושט זײַן שלײַפֿשטיין הונגערדיק אַ מעסער,
 באַנאַנד זיי וויינען מיט געמישמע פֿונקען;
 ווען ס'קושט זיך פֿרילינג מיטן טױט, איז בעסער
 צו זוכן פֿערל אינעם ים פֿאַרזונקען,
 אַבי ניט זען אַ גרוב און אויבן גרינסן,
 אַבי ניט זען אין דר'ערד אַ ווייסע פֿידל.
 נאָר ס'קומט צו גאַסט בײַ פֿערלנע געפֿינסן
 די מנילן ווייטע הייזעריקע רידל.
 אפֿילו בײַם נצחון, בײַ זײַן סעודה
 אַ רואה אינו נראה שיט אַ גרודע נאָך אַ גרודע.

פאַמפיי, איך האָב געזען אין דיניע קריפטן
 די מוסקלען פֿון אַ גלוסטנדיקער חוה.
 געאַינלט זיך מיט אַ שמייכל צום געליבטן —
 וועזווויוס האָט באַגאַסן זי מיט לאַווע.
 אַצינד וועט זי ניט זיין די איינציק איינע
 געשטאַלט אין פּאַנטעאַן פֿון מיניע טרוימען:
 ס'איז מרים אין אַ קלייד פֿון שטיין איר שכנה
 געבוירן, מיט אַ בריוו אין האַנט, — אַ דומס.
 פֿאַרמירמלט איז איר צייט, געזאַנג און יאַמער,
 און אויך די מעלדונג, אַז איר זוניק יינגל איז ניטאָ מער.

כ'האָב ליב אַן אַלטע סעקטע אַ גלילער —
 צונויפֿגעלעבטע איילבערטביימער לאַמע.
 איך בין אין זייער שול אַ נייער שילער,
 פֿאַרנעם אַ לעקציע: ,בוימישע נשמה'.
 געדולדיק זייג איך זייער זאַפֿטיק לשון,
 פֿאַרוואָר, ס'איז ניט העברעיִש, ניט אַרמיש.
 און די וואָס בייגן זיך דערבײַ מיט פּיאַשן
 פֿאַרטרויען, אַז די ביימערשפּראַך איז מאַמיש.
 עס הויערן בײַ מיר אַ פֿאַר נאַטיצן —
 געדאַנקען פֿון אַן איילבערטבוים'. איך מעג זיי רויק ניצן:

אן איינציק בלעטל, אויב ס'איז גרין און אמת,
 קאָן איבערלעבן צאַרנדיקן מבול.
 געפֿין די ווייסע טויב און פֿרעג זי: וועמעס
 אַ בלעטל (אויב דו ביסט, מיין פֿרײַנד, קאַפּאַבל)
 זי האָט געבראַכט צו נחן... בין דעמאָלט
 געווען דער זעלבער איילבערטבוים. און שפעטער
 האָט זיכנפֿאַרביק, נאַקעט-נאַם געפֿלעמלט
 גאַטס חסד און דערוואַרעמט מיניע בלעטער.
 געפֿין די טויב און זאָל זי זײַן אַן עדות:
 אן איינציק בלעטל קאָן דערפֿרייען אייניקלעך און זיידעס'.

דרייסיק

בני נאכט. אן איילבערט קלאפט מיר אן אין חלום.
 צונויפֿגעקנאָדערט בין איך מיט דער, סעקטע!
 די בלאַנקע בלעטער זילבערן ווי שקלים
 צעראַצט פֿון יאָרן, אין אַ הייל אַנטפֿלעקמע.
 און בלויז אַ שווינגנדיקער קוואַל, זיגזאַגיק,
 אויף דינעם שנירל סיליעט קליינע שמערן...
 און סיליעט שוין בעת-מעשה, מיט זײַן מאַגיק,
 מיין איך-זיך-קול, וואָס בלויז אַ בוים קאָן הערן.
 — געבענשמער קוואַל, פֿאַרסיליע אויך מיין פנים,
 דערלויף מיט אים צום קעניג פֿון די בערג און לאָז בניס טראָן אים.

פֿאַראַן אַ שטאַט — אַן אַדלערנעסט אַ הויכע,
 געהעקלט אויף אַ סקאלע, סאַמע צפֿון.
 צו זען דעם אַדלער איז ניט יעדער זוכה,
 פֿאַרהוילן, מאַכט ער ציטערן אין-סופֿן.
 פֿאַרהוילן איז דער אַדלער! נאָר זיין שאַטן
 איז אויסגעזעצט מיט חושנדיקע שמיינער,
 צו פֿילנעווען די נעסט, וואָס איז געקנאַטן
 פֿון הימלבלוי — פֿון קינדעראַויגן ריינער.
 נאָר ס'טרעפֿט, באַשיצן מוז אַ מאָל דער פֿליער
 אליין די נעסט. געשען איז דאָס תּשׁ"ח אין חודש אייר.

די אַדלערנעסט איז צפֿת. פֿדאי דערמאַנען,
 אז כ'האַב צום ערשטן מאָל געקלעמערט יעמאַלט
 צוזאַמען מיטן מאָלער — צוויי סקאַרפֿיאַנען —
 צו אירע הייכן, שטאַציק און געקעמלט.
 אַ פֿינערשניט איז בעלמע פֿון אַ בלינדן,
 וואָס ברענגט צוריק די ראיה — דער פֿגרת.
 געכוירן ווערט דאָס בלוי אין זיינע אינדן,
 און ס'פֿליעסקען זיך פֿונאַנדער בלויע ספֿערעס
 אַרויף, אַרויף, אַרום דזשערמאַק. און שטיקלעך
 פֿון הימלבלוי, דאָס זיינען קעגן איבער — צפֿתער ליקלעך.

באלאגערט איז נאך צפת. אזוי א חודש
 ווי ס'האלטן אונטער פהונה-הענט איר פתר.
 אין שול פון דעם אר"י, אין ארון-קודש
 אן אמבראזור. און ווי א בייגיק מעסער —
 א בלויע שלאנג, וואס טוקט פון דארט איר קעפל
 צום שונא און פארצויבערט זיינע פאלקן.
 באדאכטיק, מיט א סמיקן געפרעפל,
 פארוואנדלט זי ביים פנען-בארג א וואלקן.
 אין הימל-חיות מיט א ווילדער שריינג.
 און הינטער זיי — א גודד פלמח. א, מיסטישע באפריינג!

פיר און דרייסיק

ווער ס'האט אין צפת א שטיבל, האט א פענצמער
 אין הימל. נאר עס האבן אויך די צפתער
 א גארטן, וואס וועט בלייבן שוין דער נענטסטער;
 און מאמעס קומען מיט א קריגל וואסער
 און טרינקען אן דעם קינדס א קינד — א בלימל.
 מלאכים זיינען דעמאלט זיי מהנה —
 צעפוינקלען אלע פענצמער אינעם הימל.
 דעם חלק פון בית-עלמין רופט מען, חנה
 מיט אירע זיבן זין. און ס'ליגן ווייטער
 מצבות פון די היגע מקובלים צווישן קרייטער.

די דעכער הענגען אויף אַ האָר, אויף גאַרניט,
ווי אויפֿן מידבר-האַריוואָנט פּרדסים.
נאָר איבערשניידן קיינער קאָן די האָר ניט,
ווייל גייענדיקע סטרוגעס אין טליתים
באוויינען צפֿת: אַ שטאַט — פֿון אלע העכער
און טיפֿער אויך. איר לופֿט, אַ מילכיג-זיסע,
געצונדן איז בני נאָכט, ווען איבער דעכער
ליגט אויסגעצויגן זי, די מטרוניתא,
און עמעץ פּיניקט זיינע גלידער ברעניק
אין קליידער פֿיר מאָל ווייס, דער מטרוניתא אונטערמעניק.

זעקס און דרייסיק

דאָס צפֿתער ייִדיש האָט אַ חן פֿון באַבעס:
אַ מאַסע מילך... אַ שיסל הייסט גאָר פּיילע,
און פּומער — זיבדע. שבת איז דאָ שאַבעס.
דאָ לעבט נאָך וווּ אַ קוימען. (ס'איז אַ מעלה:
אין תּל-אַבֿיבֿ שוין ליידער ניט בנימצא.)
אַחוץ אַ גן פֿאַרמאַגט נאָך צפֿת אַ גאַניק,
אַחוץ אַ לביבֿה — אַ וואַזשנע בלינצע.
און סאַמאָוואַרן זידן אויס דעם תּענוג,
וואָס האָט אַ מאָל, אין רחבותדיקער ענגשאַפֿט,
באַטייט: משפּחה. איבער אלעס רייסט אין צפֿת — די בענקשאַפֿט.



עס האָבן צוויי חברים זיך געפֿעדערט
 באַגעגענען דעם זונאוּפֿגאַנג. מנחם
 און איר. אַ פֿלעדערמויז האָט נאָך געפֿלעדערט.
 געמאַלן אָן אַ פענדזל האָט מנחם :
 — פֿון וואַנען האָט געשעפֿט אזוי פֿיל גינגאַלד
 רעמבראַנדט? און מיציאַן, ראַפֿאַעל, וועלאַסקעס —
 ווי קומט צו זיי אזאַ רובינגאַלד, גרינגאַלד,
 אזוינע פֿרויען, קעניגלעכע מאַסקעס?
 איך וועל דיר ווייזן זייערע מאַדעלן :
 דאָס זיינען צפֿתער וואַלקנס. מיטן זונאוּפֿגאַנג זיי קוועלן!

אַכט און דרייטיק

מנחם איז גערעכט. ער איז אַ ידען
 פֿון סודות. אַט אַ וואַלקענען די בילדער :
 קאַסקאַדן פֿרויען פּורפורנע... קאַסקאַדן...
 דער זונאוּפֿגאַנג, דער שאַפֿער און באַגילדער,
 צעטרײַבט זיי איבער האַלאַנד און איטאַליע,
 אזוי עס האָבן דאַרשטיקע זשעניען
 געפֿאַנגען זייער פנים, לײַב און טאַליע,
 פּדי די שיינקייט זאַל באַשמענדיק בלײַען.
 דערזע די וואַלקנס, און דו זעסט אזאַ דאָ
 מוזיי, וואָס בלויז דו קענסט אים זען אין לווור און אין פּראַדאַ.

א רעגן איבער צפת. די וואַלקנס גייען
אין שטאַט, און שפּרייטן וויינען-ריחות גרינע.
געשלאָסן זיינען זייערע מוזייען.
צעפֿינקלט נין איז איצטער די פּאַמינע
פֿון דורות. דורך באַלקאַנען, שויבן, טירלעך
די וואַלקנס קלייבן זיך אַרײַן אין שטיבער.
מען זאָגט : אין דער נאַטור איז אַלץ נאַטירלעך,
די צפֿתער וואַלקנס קערן אַלצדינג איבער.
איעדער וואַלקן ברענגט אין שטוב אַ חלום
צוזאַמען מיט אַן איילבערטבלאַט, און מורמלט : שלום, שלום...

עפילאג

באפֿוילן האָט מיין זיידן זיין געבימער :
 לאָז איבער ס'פֿאַמערלאַנד, און זאָלסט פֿון דאַנען
 אַוועק אָן מורא צו געבענטשטע גימער — —
 אַכ־רהם האָט ניט אויפֿגעהערט צו שפּאַנען.
 זיין גילגול-נאַמען צוקט אין מינע שליפֿן —
 ירושהדיקע, אויפֿגעוואַכטע סטרונעס :
 אור-כּשדים ; אור-יסורים ; גאַסן ; הייפֿן.
 און דאָ — סמכטיון פֿון גראַניט און דיונעס.
 חברים פֿרעגן : וועמען זעסטו, וועמען ?
 — איך זע דעם נגב־גניסט און זינג, אַז מידבר זאָל פֿאַרנעמען :

צוויי

סמכטיון פֿון גראַניט, פֿאַרפֿיר, אַלכאַסטער
 און קופּערשטראַמען ; מינך פֿון ווילדער שטילקייט,
 אין זונענווענט קדמונישע געפֿאַסטער,
 וווּ אויסגעזויגן איז אַ טראַפֿן קילקייט —
 צעשנייד מיין וואַרט אין פֿליישגעפֿאַנג אויף שטיקער.
 באַפֿריי געהיימע הימנען פֿון מיין אַטעס
 און זאַלכ מיין זעונג צו דערזען דיין עיקר,
 פֿאַרזיגלט אונטער זאַמדגעביין פֿון שכּמים.
 פֿאַרוואַר, איז מיר באַשערט אין מידבר שטאַרבן,
 איז בלוז פֿון דאַרשט — נאָך דינסטע קלאַנגען,
 אויסגעבענקטע פֿאַרבן.

ווער זאגט, אז מידבר איז א מידבר טאקע?
 ס'בארירן ליפן שוועבנדיקן תהילים.
 דא וווינט אין לופט א קול: קול דממה דקה.
 דא וווינען בערג. דא לויערן נפילים,
 פארליכטע ווי א מאל אין יונגע טעכטער,
 וואס האבן פלוצעם ווידער זיך באוויזן
 און רייצן זיי מיט נאקעטן געלעכטער.
 נאר צוגעקאוועט זינען יענע ריזן
 באשטענדיק צו געשטיין, פאלאצן סדומער.
 געפאנגענע! מיך עגבערט זייער לינדשאפט און יאמער!

אין שימערדיקן זאמד-סמבטיון שווימען
 די מיידלעך. צו מצדה, עציון-גבר.
 און פלאצט א סקאלע, איז דער הילך א סימן:
 ס'גערט א הימלקינד א מין מאנעווער,
 זיין קללה ווי א ברענעדיקן באלקן
 אראפצושליידערן אין תהום! און ס'טרעפט זיך:
 א לופטגעשמאלט מיט אויגן, שווארצע פאלקן,
 דעריאגט א זי. און מיט דער זי באהעפט זיך —
 אאזיס-ביימער הימן ביידנס קולות.
 דערציילן וועגן זייער ליבשאפט בין איך ניט ביכולת.

חברים פֿרעגן: , וועמען זעסטו ווידער?
 און איז דיין מידבר-זעונג ניט קיין פֿאַטאַ-
 מאַרגאַנאַ צווישן הייך און סאַמע נידער?
 — איך זע דאָס צוזאַגלאַנד. אַ ניט געהאַמע
 נבֿואַת. זעלטן, זעלטן האָט זי חשק
 אַנטפלעקן זיך. אַן אויסנעם איז אַ דיכטער
 וואָס קען אליין זיך צינדן עמוד-אשוק
 און זעטיקן זיין פֿינצטערניש מיט ליכטער.
 ס'פֿאַלט צו די נאַכט. פֿאַרלאַשן דער צעכעסטער
 סמכטיון פֿון גראַניט, פֿאַרפֿיר, סמכטיון פֿון אַלכאַסטער.

זעקס

אַ פֿעלדשפּיטאַל בײַם נחל-צין. זאַל דאַכטן,
 אַצינד איז רו. די שמערן טאַנצן באַרוועם
 אין זאַמד. נאַר ס'פֿירן ווינטערדיקע שלאַכטן
 מיט זיך אליין אַט די וואָס האָבן נאַר וואָס
 געשמילט דעם דאַרשט אין פֿייער. זיי צוקאַפֿן
 דער ים-המלח. זיי צוקאַפֿן וואַרע
 יאַרטוויזנטער. גאַלאַפֿן. אַנטילאַפֿן.
 אַ שאַטן פֿון אַ ווילדער סאַלוואַדאַרע.
 ווער קלייבט אין מידבר זייער אוצר וונדן?
 ס'פֿאַרמאַגט די צײַט אזוי פֿיל צײַט און זשאַלעוועט סעקונדן!

די קליינע קראנקן-שוועסטער פֿון די אמלאס-
געבערג, מיט חנעוודיקן נאָמען חמדה,
באהויכט מיט באַלזאָס זעלנערישע פאַמלעס.
צי קאָן אַ קליינע שוועסטער זײַן אַ פֿרעמדע?
גאולה-ווונדן ברענען זיי ווי פריסיק,
די זין פֿון פּוילן, תימן, קאסאַבלאַנקע.
גאולה-ברענגער זײַנען בלינד, אַנפֿיסיק,
און חמדה איז אַ היילונג פֿאַר די קראַנקע.
(אַ היילונג, אָדער בעסער: אַן אילוזיע.)
אַנשטאַט פֿון בלוט — פֿון שמייכל אירן מאַכט זי אַ טראַנספֿוּזיע.

אַכט

ס'געצעלט — אַ דינער לײַוונט איבער ביקסן.
אַרום איז הויל. געהויל. ס'דערמאָנט אַ חופּה.
אַ מידבר-קאַץ פֿאַרלירט אין זאַמד אַניקסן
בײַם פּליי-זמר-שפּיל . . . געקומען איז אַ טרופּע
פֿון תּל-אַבֿיבֿ צום לאַנד פֿון פּדרלעומר,
דערמוטיקן מיט הײַטערן ספּעקטאַקל
אין פֿעלדשפּיטאַל זיך ראַנגלענדיקע טרוימער.
נאָר ס'גײט אַ בריי מיט לעצטקײט און סך-הפּל
אַ זעלנערשטיים און ס'פּלאַצט אַ מאַנדאַלינע:
— אַלופּ שִׁדָּה, זײַ מוחל . . . האָב געפּטרט סתּם אַ מינע . . .

די קליינע חמדה קניט פֿאַר אים צעטומלט :
 — נימאָ מער סעדיה ... מיטן צויבער-טעפעך
 געקומען אזש פֿון בכל. האָט אַנומלט
 פֿאַרטרויט אַ סוד : פֿון דינע ליפן שעפּ איך
 גענאָד און חלום — ס'איז געווען מיט וואָס
 צוריק, ווען ס'האָט אַ בת-קול דורכן ראַדיאָ
 צעשניטן אַדלערס מיטן קלאַנג : נ צ ח ון !
 מאַ שפּילט, חברים, פֿאַרן גוטן סעדיה.
 אַ זעלנער, פֿלעגט ער זאָגן, דאַרף זיך מיטן
 צו זיין אַ פֿליג : אי גיין, אי לויפֿן קאַפּ-אַראָפּ, אי פֿליען.

צען

באַלאַדן שוין דער אייזל. איצמער שפּאַנט'ן
 קיין סדום, און מאַרגן, חבֿר, צו מצדה.
 (וועל ענדיקן דערווייל מיט יענע קאַנטן
 מיין איצטיקע פּאַעמע צי באַלאַדע.)
 לבנה-זייגער דרייט אַלץ נענטער, נענטער
 אַ פֿאַםפֿאַרישן וויזער צום באַגינען.
 אַ טויטער טייטלבוים. אַ זאַלץ-פֿאַרברענטער.
 זיין שאַטנעכט האָט אויפֿגעהערט אים דינען.
 דועל פֿון שלאַנג און מידכר-קאַץ. גענוי ווער
 באַליידיקט האָט זיך — ווייס איך ניט. נאָר מידכר-קאַץ איז גובר.

דער בלעמדיקער אייזל, וואָס האָט קודם
 געטראָגן ווי אַ פּערלכאַנד זיין משא,
 פֿאַרשפיצט אָן אויער: עפעס הערט ער סודען.
 אַ טויטן-שאַרבן האָט אַזאַ גרימאַסע.
 גענענט אַ מלאַך מיט אַ שווערד פֿון דימענט
 און צווינגט דעם אייזל אויסטערלישע מעשים?
 ער שמעלט זיך דיבאַם. סײַדן מיט אַ רימענט...
 און פּלוצעם — אויס באַגינען. האַלט! ניט שמײַס אים:
 אַ שאַרעניש; אַ כּמאַרעניש; אַ מוראַ.
 ס'וועט באַלד זיך איבערקערן סדום און אונטערגיין עמורה!

צוועלף

ניטאָ די זון, וואָס האָט אין אירע פֿעדעם
 פֿאַרשפּונען שוין אַ האַלבע פּאַנאַראַמע.
 אַ וואַלקן, וואָס זיין עק איז הינטער אדום...
 אַ רוישנדיקע שאַרע ליקווי-חמה...
 אַהוי, ניט זון-פֿאַרמונקעלונג, ניט וואַלקן —
 אַ הייזערדיקער היישעריק, שוואַרצפֿלאַמיק!
 ניטאָ קיין פּאַנצער קעגן זיינע פּאַלקן.
 אַ שטורעם וועט ניט פענטען זיין דינאַמיק.
 ווי לייבן אונטער קריגערישע רייטער
 מיט בלאַזמרויטן — זיין געיאָג. און יעדער בלאַז — אַ שניטער.

א קאלכאוויון איז הינטער אים די געגנט.
 א לוינקעכט איז דער מויט אליין ביים שררת.
 און זיינע זעגן זעגן אומגעזעגנט
 אראפ פֿון יעדן שאַטן ס'ביסל קארע.
 א שנייק-ווייסן, אן געצווינג און זאמען,
 לאַזט איבער אן אַזאָים אַקערשט גרינעם
 דער היישעריק. ער לאַזט אין מידבר תהומען.
 א פּאלמע בעט גענאָד... כאַכאַ, בחינם.
 צו אים געהערט אַ גראַז די גרייס אַ לינדזל.
 אַ דאַרן ביי אַ שלאַנגענהייל. יבשה. וואַסער. אינדזל.

בן-אָדם, ווילסט מלחמה-קונסט פֿאַרשטיין מער,
 דיין שלאַכט זאָל זיין אַ בראַווע, ניט אומזיסטע —
 לאַז איבער, ווי איך האָב געלאָזן ביימער,
 די שונאים דינע, נאָקעט אין דער וויסטע!
 אַזאַ געזעץ זאָגט אַן דער שלינגער, צופער,
 געשטיצט פֿון זיינע פֿלײַענדיקע טאַנקען.
 און באלד איז דזשינגיס-כאַן צעשמאַלצן קופער,
 מיליאָנען זיינע זעלנער צאַנקען, צאַנקען.
 און בעדווינער שלאָגן צו מיט שמעקנס
 און קלייבן זיי אויף מאַלצייטן אין דזשאַרעס, מעפּ און בעקנס.

באַפֿרײַט פֿון היישער־יק־היפּנאָז און צויבער,
 דער אייזל, נײַגעבוירן, אַנילמ געלויפֿיק.
 צוריק דער הימל זאַלציק־זוניק־זויבער,
 און ערגעץ קלאַפּט אַ קוואַל — דער שטילקייטס דפֿק.
 לומס ווייב זעט אויס אַ לאַמע באַכע יאַכנע,
 געהויבן אויפֿן זאַלצבאַרג צווישן ציגן.
 מיר קומען צו אַ הייל. די מידע מחנה,
 צוזאַמען מיטן לייענער, וועט ליגן
 אַצינד אין הייל, אַ דיכטער וועט זיי היטן
 און אַטעמען דאָס קאַלמע ליכט פֿון אירע סטאַלאַקטימן.

זעכצן

ס'איז נײַנצנטער אַפּריל. יאָר נײַנצן הונדערט
 און פֿערציק נײַן. דרײַ נײַנען מיסטרעיעזע.
 מצדה! נײַנען טרעפֿן זיך פֿאַרווונדערט
 געבונדן מיט די קינדער פֿון דײַן גזע ...
 האַסט אויסגעשטרעקט אַ ברודערהאַנט, אַ שמעגל,
 צו געטאַקעמפֿער, דיכטער נע־ונדע
 און זעלנער ... אַלע זײַנען עולה־רגל
 צו דײַנע הייכן, מורדישע מצדה.
 עס גייען הענט, געביינען און געלענקען
 פֿאַרמוסקלט אין דײַן אינגעווייד און אויפֿגעלעכט פֿון בענקען!

אַ רויטע זידונג ווי דאָס בלוט פֿון זכריה
 איז אינגעזאַפּט אין פֿעלדן, אין אַל זיין חומר.
 דעם שונאָם קאַטאַפּולט און באַליסטאַריע...
 קאַזאַרמעס וואָס געהערט האַבן צו רוימער...
 נאָר איבער זיי, וווּ ס'האַבן זיך געקוילעט
 קנאים, גליט אַ גילדענע מגילה
 מיט מענטשנווערטער אינגעשניטן בולט
 פֿון וואַרשע, פֿון מצדה אויף דער מילע.
 אַ פּוילישער, געקלאַמערט צו זיין היים-עול,
 אַ נײַער עולה, זינגט צו בן-יאירן: זאָג ניט קיין מאָל — — !

אַכצן

אַ קלאַפּ אין אַקסל. איבעריק צו קלערן —
 אַלוף שדה! געקומען דעפּילאַדיש
 פֿון קעניג-פּאַלאַץ. און איך זע דורך טרערן:
 זיין פנים איז פֿון זעלבן פֿעלדז — מצדיש,
 נאָר זיינע ים-סוף-אויגן זיינען גריבער.
 (דעם שונאָ אין זיך קאָן ער ניט באַזיגן.)
 ער סאַלומירט. און ס'גייט אַ זאָג דער גיבור:
 — פּאַעט, ווי הויך דיין ייִדיש איז געשטיגן!
 געווען דאָס זיינען אויף מצדהס בלאַקן
 די לעצטע שיינע ווערטער, וואָס איך האָב געהערט פֿון זקן'.

אנטקעגן ביידן טויטער ים. א זעגל
 דערנענטערט זיך צום באַרטן פֿון יהודה.
 א רעגן, ווייס-און-בלוי, איז עולה-רגל
 און שפּרייט א שפּרייט, א היילנדיקע רו דאָ.
 און האַנט אויף אַקסל ביידע שווינגן לויטער
 געהאַרטיק צו דעם אַנדערנס מחשבות:
 דער טויטער ים וועט מער ניט זיין קיין טויטער,
 נאָר בלייבן וועט אין האַרץ אַ ים-המות — —
 יהודה-בערג און פּלוינען שטוינען, שטוינען:
 א פּרילינג-דעגן ווייס-און-בלוי. מיר בענטשן זיינע קרוינען!



קודצע
דעדקל ערונגען

אברהם סוצקעווערס פאָעמע גייסטיקע ערד האָט פֿאַרן איינגעלעבן העלד טאַקע די דאָזיקע גייסטיקע ערד גופּא — ארץ־ישׂראל. די פּאָעמע באַשטייט פֿון דרין טיילן מיט אַן עפּילאָג, וואָס יעדער פֿון זיי שילדערט אַ סטאַדיע פֿון דער דראַמאַטישער אויפֿקום־געשיכטע פֿון מדינת ישׂראל. אויפֿן ים, ביים געבורט פֿון לעגענדעס וויזנט אַ גרופּע עולים פֿון דער שאַרית־הפּליטה אויפֿן וועג צו זייער אויסגעבענקטן לאַנד און מאַלט אויס זייער טראַגישן נאַענטן הורבֿן־עבֿר. די סאַברעט בליען שילדערט ארץ־ישׂראל אינעם לעצטן פּעריאָד פֿונעם בריטישן מאַנדאַט, די צייט פֿונעם דיפּלאַמאַטישן און טעראָריסטישן קאַמף פֿאַר דער שאַפֿונג פֿון דער יודישער מלוכה, און דער קאַפיטל פֿאַרענדיקט זיך דעם 29סטן נאָוועמבער 1947, ווען די פֿאַר־איניקטע נאַציעס האָבן דאָס אָנערקענט אין פּרינציפּ און האָבן באַשלאָסן צו שאַפֿן אַ יודישע מלוכה אין אַ טייל פֿון פּאַלעסטינע. אַ חלום פֿון אַ גאַלדשמיד וויזנט די ערשט אויפֿגעקומענע מדינה אין געראַנגל פֿאַר איר קיום בעת דער אומאַפּהענגיקייט־מלחמה פֿון 1948. דער עפּילאָג אין געווידמעט דעם אַקערשט פֿאַרנומענעם נגבֿ; ער שפּילט זיך אָפּ שוין נאָכן פֿאַרענדיקן די מלחמה, און זיין הויכפּונקט אין די פֿייערונג פֿון דעם 6טן יאָרטאָג פֿון וואַרשעווער געטאָ־אויפֿשטאַנד (19טער אַפּריל 1949) אויף די היסטאָרישע הורבֿות פֿון מצרה.

אויפֿן ים, ביים געבורט פֿון לעגענדעס*

1. 3: אַריסייע — די אַלט־גריכישע עפּאָפּעע וועגן די וואַנדערונגען פֿונעם העלד אַדיסעוס איבערן מיטלענדישן ים אויף זײַן וועג אַהיים נאָך דעם ווי דער גריכישער חייל האָט אַינגענומען די שטאָט טראַניע. רעמיניסצענצן פֿון אַט דער אוראַלטער ים־לעגענדע באַגעגענען זיך אין דעם גאַנצן קאַפיטל.
2. 3: פּאַטריאַ — פּאַטערלאַנד (לאַטיין).
- 3: 4: קענטאַווער — האַלב מענטש, האַלב פֿערד (גריכישע מיטאַלאָגיע).
- 4: 5: מאַנפּאַראַנס — אַ שטאַטמייל פֿון פּאַריז, ביז ניט לאַנג — קינסטלער־צענטער.
- 5: 9: גרויסער פֿלעמער — געמיינט רובענס.
- 13: 8: פּאַסידאַן — גאַט פֿון ים בני־די גריכן, האָט גערודפֿט אַדיסעוסן אין זײַנע וואַנדערונגען.

די סאַברעט בליען

1. 1: שייך־אַברעק — אַראַבישער נאָמען פֿונעם אָרט, וווּ עס געפֿינט זיך דער קיבוץ אלונים, דרום־מיזרח פֿון חיפה.
2. 4: אַלעקסאַנדער זייד — איינער פֿון די גרינדער פֿון דער שומרים־זעלבשוץ אין ארץ־ישׂראל בשעת דער צווייטער עליה. געלעבט אין קיבוץ אלונים און דאַרט אומגעקומען בשעת יודיש־אַראַביש־ענגלישע קאַמפֿן אין 1938.

* דער ערשטער (שוואַרצער) ציפֿער באַצייכנט די סמאָלע, דער צווייטער ציפֿער — די שורה.

- 6, 1: נחל קישון — אַ טײַכל אין מערב־טײל פֿון עמק יזרעאל. בײַ זײַנע ברעגן האָבן די ישראל-שכּמים מנצח געווען די כנענים, ווי דאָס איז באַזונגען אין שױרת-דבֿורה (שױפֿמים, קאַפֿ' ה).
- 7, 8: אַזלניקעס — מיטגלידער פֿון דער רעוויזיאָניסטישער קאַמף-אַרגאַני-זאַציע אירגון צבאי לאומי.
- 9, 9: פֿראַנסיס זשאָס — פֿראַנצײזישער דיכטער.
- 15, 1: ווילנע — דער שטאָט, וואָס אויף זײַן ברעג שטוימט ווילנע.
- 20, 2: יעסיענין, סערגיי — רוסישער פּאָעט (1895-1925).
- 20, 7: דושינגינס-כאַן — גרינדער פֿון דער מאַנגאָליש-טאַטערישער אימפעריע (1155-1227).
- 24, 9: פלמח (פלוגת מחק) — אַ ייִדישע קאַמף-אַרגאַניזאַציע אין ארץ-ישראל.
- 28, 8: בן-בוזי — דער נביא יחזקאל. די זעונג וועגן שױטע ביינער, וואָס ווערן צוריק לעבעדיק, געפֿינט זיך אין זײַן ספֿר, קאַפֿ' ל"ז.
- 31, 8: מייערני ווטאָדניק („דער קופּערנער רײַטער“) — אַ פּאָעמע פֿון א. ס. פּושקין.
- 36, 1: סאַברעס — בױמאַרטיקע קאַקטוסן, וואָס מען פֿלאַנצט פֿון זײַ לעבעדיקע פֿאַרצײמונגען אין ארץ-ישראל.
- 42, 9: קעפֿיאַ — אַראַבישער קאַפּבאַדעק (אַ טיך, וואָס לאָזט זיך אַראָפּ פֿונעם קאַפּ אויף די אַקסלען).
- 42, 10: ענאַל — טאַפּלער רינג פֿון שױאַרצן געפֿלאַכטענעם שנור, וואָס האַלט אײַן די קעפֿיאַ אויפֿן קאַפּ.
- 50, 10: אייזיק מאיר — דיק, איינער פֿון די ערשטע בעלעטריסטן אין ייִדיש (ווילנע, 1814-1893).
- 52, 7: ליקל — געסל (ארץ-ישראל-ייִדיש).
- 56, 7: בוטשאַנען — בושלען.
- 61, 10: כראַברע — מוטיק.
- 64, 3: כוטער — אָפּגעזונדערט פּויעריש הײַז מיט זײַן באַלעבאַטישקײַט.
- 64, 6: נאַראַטש — אַן אָזערע אין ווילנער קאַנטאָ, אַ פאַרטיזאַנער-צענטער בעת דער דײַטשער אַקופּאַציע.

אַ חלום פֿון אַ גאַלדשמיד

- 1, 1: זע „די סאַברעס בליען“, סטראָפּע 49.
- 6, 9: מנידו (אין עמק יזרעאל), בית-שערים (אין איצטקון שױך-אַברעק), תל-קסילה (לעבן תל-אַבֿיבֿ) — ערטער פֿון אויסגראַבונגען סוף פֿערציקער יאָרן.
- 7, 1: קומראַן — אַן אָרט אין מיידבר יהודה, לעבן ים המלח, וווּ מען האָט אין 1947 און שפּעטער געפֿונען די באַרימטע ייִדישע מגילות פֿון סוף בית-שני-תקופֿת.
- 7, 2: כאַמסין (אַראַביש) — טרוקענער הייסער מיידבר-ווינט אין ארץ-ישראל.
- 7, 3: וואָרי (אַראַביש) — טרוקענער שטאָט-געלעגער.
- 7, 5: רי זין פֿון ליכט — איינע פֿון די געפֿונענע קומראַן-מגילות באַשרײַבט די מלחמה פֿון די בני-מור (זין פֿון ליכט) קעגן די בני-חושך (זין פֿון דער פֿינצטערניש), וואָס דאַרף פֿאַרקומען באַחרית הימים. קלף — פאַרמעט.
- 8, 4: רוטעבל (אַראַביש) — באַרג.
- 11, 1: באַוויין ניט רײַזן, ווען עס ברענגען וועלדער — ציטאַט פֿון „לילאַ ווענעדאַ“, דראַמע פֿון פּוילישן דיכטער יוליוש סלאָוואַצקי (1809-1849).

- 8, 12: מיסגאר — מוסולמענישער בית-תפילה (מעמשעט).
 4, 18: נאכטאל (ליטווישער לאקאליזם) — צו וואָס.
 9, 18: דזשאַמע — מוסולמעניש געבעטהויז.
 אַזאַן די קעניאַ אַל יֵלֶן קאַפּ.
 10, 24: סע לאַ גער (פֿראַנצויזיש) — „ס'איז מלחמה".
 7, 28: פּיאַשן — מכשירים צו גראַבן ערד.
 10, 32: ליקלעך (ארץ-ישראל-יודיש) — געסלעך.
 8, 35: מטרוניתהא — קבלה-געשטאַלט, סימבאָל פֿון ווײַבלעכן עלעמענט.

ע פ י ל א ג

- 3, 8: קול הממה דקה — דער שטילער, ליכטער ווינט-געוויי, אין וועלכן גאָט האָט זיך אָנטפלעקט פֿאַר אליהו הנביא בײַם באַרג הורב (מלכים א', 12).
 4, 3: נפילים — לעגענדאַרע פֿאַר-מבולדיקע ריזן, געבוירענע פֿון דער באַהעפֿטונג פֿון גאָטס זין (מלאכים) מיט מענטשלעכע טעכטער (בראשית ו, 4-1).
 8, 6: סאלוואַראַרע — אַ הויכער מידבר-בוים, וואָס וואַקסט אַרום דעם ים המלח.
 1, 7: אַטלאַס — בערג אין צפֿון-אַפֿריקע.
 5, 8: ברורלעומר — דער אָנפֿירער פֿון דער אַרמיי פֿון פֿיר מלכים, וואָס האָבן אָפּגעהאַלטן אַ נצחון איבער סדום, עמורה און זייערע פֿאַרבינדעטע אין די צײַטן פֿון אַברהם אַבינו (בראשית י"ד).
 2, 9: צייכער-טעפֿער — אזוי האָט מען אַ נאָמען געגעבן די אָפּפֿראַציע פֿון אַריבערפֿירן קיין מדינת ישראל מיט עראָפּלאַנען די יודן פֿון תּימן און אַנדערע אַראַבישע לענדער.
 11, 1: בלעמדיקער — פֿון בלעם בן-בעור, דעם באַקאַנטן פֿון הומש זעער און מכשף. עס איז באַוווּסט דער עפּיזאָד מיט בלעמס אייזלמע, וואָס האָט דערזען אַ מלאך מיטן אויסגעצויגענעם שווערד און ניט געוואָלט פֿירן ווײַטער איר באַלעבאָס (במידבר כ"ב, 22-32).
 7, 14: דזשינגיס-כאַן — דער דיכטער פֿאַרגליכט די הוישעריק-כמאַרע צו די פֿאַרוויסנדיקע היילות פֿונעם מאַנגאָליש-טאַטערישן באַהערשער דזשינגיס-כאַן.
 5, 15: לוטס ווייב — לעבן דעם לעגענדאַרן אַרט פֿון סדום באַווײַזט מען אַ פֿאַלץ-זיגל, וואָס גילט ווי דער זעלבער, אין וועלכן עס האָט זיך פֿאַרוואַנדלט לוטס ווייב (בראשית י"ט, 27).
 3, 16: מצדה — פֿעסטונג איבערן ים המלח, וווּ די לעצטע קנאַים-קעמפֿער קעגן רוים בעתן גרויסן אויפֿשטאַנד פֿון 66-73 זײַנען נאָך אַ לאַנגער העלדישער פֿאַרטיידיקונג באַגאַנגען קאַלעקטיוון זעלבסטמאָרד אין אַפריל 73.
 3, 17: קאַטאָפּולס — שלנדער-מאַשין אין אַלטערטום; באַליסטאָריע — אָפּטיילונגען פֿון באַליסטעס — שלנדער-מאַשינעס פֿון אַן אַנדער טיפּ.
 8, 17: מילע — אויף מילע-גאַס 18 אין וואַרשע האָט זיך געפֿונען דער שטאַב פֿונעם געטאָ-אויפֿשטאַנד. די פֿאַרטיידיקער פֿונעם בונקער, בראש מיט מרדכי אניעלעוויטשן, ווען די דײַטשן האָבן אַרײַנגעלאָזט אין בונקער גיפֿטיקע גאַזן, זײַנען באַגאַנגען זעלבסטמאָרד דעם 8טן מײַ 1943.
 10, 17: בן-יאיר — אליעזר בן-יאיר, דער אָנפֿירער פֿון די מצדה-פֿאַרטיידיקער; „זאָג גיט קיין מאָל" — די ערשטע ווערטער פֿון הירש גליקס „ווילנער פֿאַרטייטונג-הימען".

אינהאלט

אויפן ים, בניים געבורט פֿון לעגענדעס / זײַט 9

די סאַברעס בלוען / זײַט 39

אַ חלום פֿון אַ גאַלדשמירד / זײַט 91

עפּילאַג / זײַט 121

קורצע דערקלערונגען (מ. אַסטור) / זײַט 135

געזעצט און געדרוקט בײַ
מאַרסטין פּרעס, אינקײ,
228 איסט 45 סטײ, ניו-יאָרק
אייגנטימער: י. לאַנדאָן